



सिविकम टनल हादसा: मृतकों की संख्या बढ़कर हुई 10

• ज़हरीली गैस-खराब मौसम के बीच बचाव कार्य जारी

एजेंसी गंगटोक। सिक्किम के नामची जिले के समरदुंग क्षेत्र में एनएचपीसी की तीस्ता स्टेज-6 जलविद्युत परियोजना की निर्माणाधीन सुरंग (टनल) में हुए हादसे में मृतकों की संख्या बढ़कर 10 हो गई है।

प्रशासन ने आशंका जताई है कि टनल के भीतर अभी भी कई मजदूर फंसे हो सकते हैं। ऐसे में मृतकों की संख्या और बढ़ने की आशंका से इनकार नहीं किया जा सकता। राष्ट्रीय आपदा मोचन बल (एनडीआरएफ), राज्य पुलिस, दमकल और अन्य राहत एजेंसियां



लगातार चुनौतीपूर्ण परिस्थितियों में संयुक्त रूप से बचाव अभियान चला रही हैं। नामची जिले की पुलिस

अधीक्षक सोनाम डोल्मा भोटिया ने मंगलवार को मीडिया को बताया कि अब तक टनल से 10 शव बरामद

किए जा चुके हैं। इनमें सात मृतकों की पहचान कर ली गई है, जबकि तीन शवों की पहचान की प्रक्रिया जारी है।

पहचान किए गए मृतकों में तीन पश्चिम बंगाल, जबकि एक-एक सिक्किम, उत्तराखंड, पंजाब और असम के निवासी हैं उन्होंने बताया कि जिला प्रशासन मृतकों के परिजनों से लगातार संपर्क में है। जिन परिवारों से संपर्क स्थापित हो चुका है, उन्हें सभी आवश्यक कानूनी और प्रशासनिक औपचारिकताएं पूरी होने के बाद मंगलवार को शव सौंप दिए जाएंगे।

सिविकम सुरंग हादसे पर प्रधानमंत्री ने जताया शोक

मृतकों के परिजनों को दो-दो लाख की सहायता की घोषणा

नई दिल्ली। प्रधानमंत्री नरेन्द्र मोदी ने सिक्किम के नामची जिले में निर्माणाधीन सुरंग के दहने की घटना में लोगों की मौत पर गहरा शोक व्यक्त किया है। उन्होंने शोक संतप्त परिवारों के प्रति संवेदना प्रकट करते हुए घायलों के शीघ्र स्वस्थ होने की कामना की। प्रधानमंत्री ने प्रधानमंत्री राष्ट्रीय राहत कोष (पीएमएनआरएफ) से हादसे में जान गंवाने वाले प्रत्येक व्यक्ति के निकटतम परिजन को दो-दो लाख रुपये की अनुग्रह राशि देने की घोषणा की है। इसके अलावा, प्रत्येक घायल को 50 हजार रुपये की आर्थिक सहायता प्रदान की जाएगी। प्रधानमंत्री ने कहा कि इस दुखद घटना से वह बेहद व्यथित हैं और इस कठिन समय में उनकी संवेदनाएं प्रभावित परिवारों के साथ हैं। उन्होंने भरोसा जताया कि घायलों को हरसंभव चिकित्सा सहायता उपलब्ध कराई जाएगी।

अमित शाह ने सिक्किम के मुख्यमंत्री को 'नामची' भूस्खलन पर हरसंभव सहायता का दिया आश्वासन

नई दिल्ली। केंद्रीय गृह मंत्री अमित शाह ने मंगलवार को सिक्किम के मुख्यमंत्री प्रेम सिंह तमांग से बातचीत कर नामची जिले में निर्माणाधीन सुरंग के पास हुए भूस्खलन के बाद की स्थिति और जारी राहत एवं बचाव कार्यों की जानकारी ली। शाह ने मुख्यमंत्री से कहा कि केंद्र सरकार इस कठिन समय में सिक्किम के साथ पूरी मजबूती से खड़ी है। उन्होंने बचाव अभियान को सफल बनाने तथा प्रभावित लोगों की सहायता के लिए केंद्र की ओर से हरसंभव मदद उपलब्ध कराने का आश्वासन दिया। गृह मंत्री ने राहत एवं बचाव कार्यों में जुटी एजेंसियों के प्रयासों की सराहना करते हुए उम्मीद जताई कि फंसे लोगों को जल्द सुरक्षित बाहर निकाला जाएगा और प्रभावित परिवारों को हर आवश्यक सहायता उपलब्ध कराई जाएगी।



उपराष्ट्रपति सीपी राधाकृष्णन ने सिक्किम सुरंग हादसे पर जताया दुख

एजेंसी नई दिल्ली। उपराष्ट्रपति सीपी राधाकृष्णन ने सिक्किम के नामची जिले में बन रही सुरंग में हुए हादसे में लोगों की मौत पर गहरा दुख व्यक्त किया। उपराष्ट्रपति राधाकृष्णन ने मंगलवार को एक्स पर लिखा, इस जिले में बन रही सुरंग में हुए हादसे में लोगों की मौत पर गहरा दुख हुआ। पीड़ित परिवारों के प्रति मेरी गहरी संवेदनाएं। मैं प्रार्थना करता हूँ कि जिन्होंने अपनों को खोया है उन्हें हिम्मत और साहस मिले, जो लोग फंसे हुए हैं उन्हें सुरक्षित निकाला जा सके और घायल लोग जल्द ठीक हो जाएं।



नगालैंड में बारिश का कहर: मृतकों की संख्या नौ पहुंची, चार अब भी लापता

कोहिमा। नगालैंड में लगातार हो रही मूसलाधार बारिश से आई अचानक बाढ़ और भूस्खलन ने व्यापक तबाही मचाई है। राज्य में इस आपदा में मृतकों की संख्या बढ़कर नौ हो गई है। मोन जिले में मंगलवार को पांच और शव बरामद किए गए, जबकि चार लोग अब भी लापता हैं। राहत एवं बचाव दल उनकी तलाश में लगातार अभियान चला रहे हैं। यह जानकारी नगालैंड राज्य आपदा प्रबंधन प्राधिकरण (एनएसडीएमए) ने दी। एनएसडीएमए के अनुसार, प्रारंभिक आकलन में राज्यभर में 7,460 से अधिक लोग बाढ़ और भूस्खलन से प्रभावित हुए हैं। हालांकि, विस्तृत सर्वेक्षण के बाद प्रभावित लोगों और संपत्ति के नुकसान का आंकड़ा और बढ़ने की संभावना है। सबसे अधिक प्रभावित मोन जिला रहा, जहां अब तक सभी नौ मौतें दर्ज की गई हैं। इनमें से पांच लोगों की मौत मोन शहर के शांतम वार्ड में हुए भूस्खलन में हुई। प्रशासन के अनुसार, राहत एवं बचाव दल लगातार मलबा हटाने और लापता लोगों की तलाश में जुटे हुए हैं।

कर्नाटक कैबिनेट के विस्तार पर दिल्ली में मंथन तेज, जल्द हो सकता है मंत्रियों के नाम का ऐलान

बेंगलुरु। कर्नाटक में लंबे समय से लंबित कैबिनेट विस्तार को लेकर कांग्रेस ने तैयारियां तेज कर दी हैं। मुख्यमंत्री डीके शिवकुमार, पूर्व मुख्यमंत्री और कांग्रेस कार्यसमिति (सीडब्ल्यूसी) के सदस्य सिद्धारमैया तथा कर्नाटक प्रदेश कांग्रेस कमेटी (केपीसीसी) के अध्यक्ष बीके हरिप्रसाद मोलवार को नई दिल्ली पहुंचे। माना जा रहा है कि अगले एक-दो दिनों में कांग्रेस हाईकमान के साथ महत्वपूर्ण बैठकों के बाद कैबिनेट विस्तार पर अंतिम फैसला लिया जा सकता है। मुख्यमंत्री कार्यालय (सीएमओ) के अनुसार, डीके शिवकुमार फिलहाल दिल्ली में ही रुकेगे। पार्टी सूत्रों का कहना है कि वे कांग्रेस नेतृत्व और वरिष्ठ नेताओं के साथ बैठकों में शामिल होंगे, जहां नए मंत्रियों की सूची को अंतिम रूप दिया जाएगा। संभावना है कि बुधवार तक स्थिति पूरी तरह स्पष्ट हो जाएगी और इस सप्ताह के अंत तक कैबिनेट विस्तार की प्रक्रिया पूरी कर ली जाएगी। 3 जून को मुख्यमंत्री पद संभालने के बाद से ही कैबिनेट विस्तार लंबित है। इस बीच कई वरिष्ठ और युवा कांग्रेस नेता मंत्री पद के लिए सक्रिय रूप से दावेदारी कर रहे हैं। बेंगलुरु में पत्रकारों से बातचीत के दौरान उपमुख्यमंत्री जी. परमेश्वर ने कहा कि जैसे ही कांग्रेस हाईकमान की मंजूरी मिलेगी, कैबिनेट विस्तार तुरंत किया जाएगा। उन्होंने कहा, 'राज्य के नेता दिल्ली गए हैं। सूची को मंजूरी मिलने के बाद राज्यपाल से समय लिया जाएगा और उसके बाद नए मंत्रियों का शपथ ग्रहण समारोह आयोजित होगा।

छात्रों पर पुलिस कार्रवाई को लेकर कांग्रेस का हमला, कहा-अमित शाह दोनों सदनों में दें स्पष्टीकरण

नई दिल्ली। संसद के मानसून सत्र के दौरान मंगलवार को कांग्रेस के सांसदों ने दिल्ली में प्रदर्शन कर रहे छात्रों पर हुए लाठीचार्ज, आंसू गैस के इस्तेमाल और पुलिस कार्रवाई को लेकर केंद्र सरकार की आलोचना की है। पार्टी नेताओं ने संसद में इस पूरे मामले पर चर्चा कराने और गृह मंत्री अमित शाह से दोनों सदनों में विस्तृत बयान देने की मांग की। कांग्रेस सांसद शशि थरूर ने पत्रकारों से बात करते हुए कहा कि देश और राजधानी से जुड़े कई गंभीर मुद्दे संसद के सामने हैं, जिन पर चर्चा होना आवश्यक है। यदि संसद ऐसे महत्वपूर्ण विषयों पर बहस का मंच नहीं बनेगी, तो फिर चर्चा कहाँ होगी। थरूर ने लोकसभा अध्यक्ष से हस्तक्षेप कर संसद में जारी गतिरोध समाप्त कराने और छात्रों के विरोध प्रदर्शन, भूख हड़ताल, पुलिस कार्रवाई तथा हिंसा सहित पूरे घटनाक्रम पर खुली चर्चा कराने की अपील की। उन्होंने कहा कि इस घटना में बड़ी संख्या में लोग घायल हुए और करीब 100 लोगों को राम मनोहर लोहिया अस्पताल में भर्ती कराना पड़ा।



पीएम आवास के पास कांग्रेस का विरोध प्रदर्शन

● राहुल-प्रियंका समेत कई नेता धरने पर बैठे, कई नेता हिरासत में



एजेंसी दिल्ली। राजधानी दिल्ली में राजनीतिक पारा उस वक़्त चढ़ गया जब कांग्रेस के शीर्ष नेतृत्व ने सीधे लोक कल्याण मार्ग स्थित प्रधानमंत्री आवास का घेराव करने की कोशिश की। कांग्रेस अध्यक्ष मल्लिकार्जुन खरगे, लोकसभा में नेता प्रतिपक्ष राहुल गांधी, पार्टी महासचिव प्रियंका गांधी वाड्वा, केसी वेणुगोपाल और पवन खेड़ा सहित कई वरिष्ठ नेताओं ने प्रधानमंत्री नरेंद्र मोदी और केंद्रीय शिक्षा मंत्री धर्मेन्द्र प्रधान के इस्तीफे की मांग को लेकर जोरदार विरोध प्रदर्शन किया। पंजाब के पूर्व सीएम चरणजीत सिंह चन्नी समेत अन्य सांसदों व नेताओं को पुलिस ने डिटेंड किया है। पुलिस और प्रदर्शनकारियों के बीच धक्का-मुक्की, भारी पुलिस बल तैनात प्रदर्शनकारी नेता देश में शिक्षा व्यवस्था के मुद्दों और हालिया विवादों को लेकर सरकार के खिलाफ नारेबाजी करते हुए पीएम आवास की ओर बढ़ रहे थे। सुरक्षा को ध्यान में रखते हुए पूरे इलाके में

भारी पुलिस बल और अर्धसैनिक बलों की तैनाती की गई थी। पुलिस ने बैरिकेड्स लगाकर प्रदर्शनकारियों को रोकने का प्रयास किया, जिसके बाद कांग्रेस कार्यकर्ताओं और पुलिस के बीच तीखी बहस व धक्का-मुक्की हुई।

राहुल, प्रियंका और खरगे समेत कई नेता हिरासत मेंसुरक्षा घेरा तोड़कर आगे बढ़ने का प्रयास कर रहे मल्लिकार्जुन खरगे, राहुल गांधी,

आरएमएल अस्पताल में घायल युवाओं से मिले जेपी नड्डा, बेहतर इलाज के लिए निर्देश

नई दिल्ली। केंद्रीय स्वास्थ्य एवं परिवार कल्याण मंत्री जेपी नड्डा मंगलवार को अचानक कॉकरोच जनता पार्टी के संसद 'मार्च' के दौरान हुई झड़प और पुलिस कार्रवाई में घायल युवाओं का हाल जानने के लिए डॉ. राम मनोहर लोहिया अस्पताल पहुंचे। अस्पताल में स्वास्थ्य मंत्री ने घायल युवाओं से मुलाकात कर उनका हालचाल जाना। केंद्रीय मंत्री जेपी नड्डा ने आरएमएल अस्पताल में डॉक्टरों के साथ बैठक की। उन्होंने डॉक्टरों की टीम से इलाज की जानकारी ली और सभी घायलों को बेहतर से बेहतर चिकित्सा सुविधा उपलब्ध कराने के निर्देश दिए। इसके बाद वे लेडी हार्डिंग अस्पताल भी पहुंचे।



संसद के दोनों सदनों में हंगामा, लोकसभा और राज्यसभा बुधवार तक स्थगित

यह मानसून सत्र का दूसरा दिन था और लगातार दूसरे दिन संसद की कार्यवाही हंगामे की भेंट चढ़ गई

एजेंसी नई दिल्ली। मानसून सत्र के दूसरे दिन भी संसद के दोनों सदनों की कार्यवाही भारी हंगामे के कारण नहीं चल सकी। लगातार शोर-शराबे और नारेबाजी के बीच लोकसभा और राज्यसभा की कार्यवाही बुधवार, 22 जुलाई, सुबह 11 बजे तक के लिए स्थगित कर दी गई है। विपक्ष का कहना है कि वे संसद में नीट परीक्षा, पेपर लीक व जंतर मंतर

पर प्रदर्शन कर रहे छात्रों का विषय उठाना चाहते हैं। वहीं राज्यसभा में उपसभापति ने विपक्ष से शांति बनाए रखने और नियम आधारित कार्यवाही से चलने का अनुरोध किया। लेकिन दोनों ही सदनों में हंगामा जारी रहा और संसद के दोनों सदनों की कार्यवाही बुधवार तक के लिए स्थगित कर दी गई। मंगलवार सुबह 11 बजे जैसे ही दोनों सदनों में कार्यवाही शुरू हुई इसके कुछ ही देर बाद विपक्ष ने नीट परीक्षा व पेपर लीक पर चर्चा की मांग की। राज्यसभा में नेता प्रतिपक्ष मल्लिकार्जुन खड़गे ने इस विषय पर अपनी बात भी रखी लेकिन इसके बाद ही हंगामा शुरू हो गया। जल्द ही सदन की करवाई को

स्थगित करना पड़ा। राज्यसभा की कार्यवाही पहले 12 तक स्थगित की गई लेकिन 12



बजे भी यही क्रम चालू रहा। इसके बाद सदन की कार्यवाही दो बजे तक के लिए स्थगित की गई। दो बजे भी सदन में हंगामा बरकरार रहा जिस को देखते हुए सदन की कार्यवाही

आगे ले जाया गया। राज्यसभा में भी विपक्ष ने नारेबाजी की। भारी हंगामे के चलते यहां भी कार्यवाही बुधवार तक के लिए तक स्थगित की गई। कांग्रेस समेत विपक्षी सांसदों ने राज्यसभा में नियम 267 के तहत काम रोकने का नोटिस दिया था। ये सांसद नीट परीक्षा 2026 व पेपर लीक मामले पर तुरंत चर्चा कराने की मांग कर रहे थे। सत्र शुरू होते ही विपक्षी दलों के सांसद विभिन्न मुद्दों को लेकर विरोध प्रदर्शन करते हुए सदन के वेल में पहुंच गए। सांसदों ने नारेबाजी की और सरकार के खिलाफ अपना विरोध दर्ज कराया। हंगामे के कारण दोनों सदनों में

दिल्ली हाईकोर्ट का बड़ा फैसला

सोनम वांगचुक को प्राइवेट अस्पताल में शिफ्ट करने की अनुमति

एजेंसी नई दिल्ली। सामाजिक कार्यकर्ता सोनम वांगचुक की पत्नी गीतांजलि अंगमो की याचिका पर मंगलवार को दिल्ली हाईकोर्ट में सुनवाई हुई। यह याचिका उस सिंगल

● मुख्य न्यायाधीश ने कहा कि सोनम वांगचुक को मेदांता अस्पताल में शिफ्ट किया जाए।

जज के आदेश के खिलाफ दायर की गई थी, जिसमें सोनम वांगचुक को उनकी पसंद के निजी अस्पताल में शिफ्ट करने संबंधी अंतरिम राहत देने से इनकार कर दिया गया था। सुनवाई के दौरान केंद्र सरकार की ओर से पेश अतिरिक्त सॉलिसिटर जनरल (एएसजी) ने अदालत को बताया

कि कोर्ट के पहले के निर्देशों के अनुसार एम्स के डॉक्टर लगातार वांगचुक की निगरानी कर रहे हैं और उनकी मेडिकल स्थिति पर नजर बनाए हुए हैं। वहीं, गीतांजलि अंगमो



ने अदालत में एक हलफनामा दाखिल किया, जिसमें सोनम वांगचुक की मेडिकल रिपोर्ट और डॉक्टरों की सलाह को रिपोर्टों पर रखा गया। उनके वकील ने उन डॉक्टरों का पत्र भी अदालत में पेश

किया, जो लंबे समय से वांगचुक का इलाज और चिकित्सकीय सलाह देते रहे हैं। इसके साथ ही उस डॉक्टर का पत्र भी जमा किया गया, जो उनके विरोध प्रदर्शन के दौरान उनका उपचार कर रहे थे। गीतांजलि अंगमो के वकील ने अदालत को बताया कि संबंधित डॉक्टरों ने वांगचुक की प्रत्यक्ष क्लिनिकल जांच नहीं की है, लेकिन उन्होंने उपलब्ध मेडिकल रिपोर्ट और उनकी पूरी मेडिकल हिस्ट्री के आधार पर अपनी पेशेवर राय दी है। सुनवाई के दौरान एएसजी ने अदालत को बताया कि सबसे बड़ी चिंता वांगचुक की मेडिकल रिपोर्ट में टॉलसी 2.9 होना है। उन्होंने कहा कि यह स्थिति बेहद गंभीर है और इससे शॉक, संक्रमण तथा मल्टीपल ऑर्गन फेलियर का खतरा पैदा हो सकता है।

पेपर लीक को लेकर अहमदाबाद में युवाओं का विरोध: केंद्रीय शिक्षा मंत्री के इस्तीफे की मांग

महानगर मेट्रो ब्यूरो

अहमदाबाद। पेपर लीक की घटनाओं के खिलाफ आज अहमदाबाद शहर में युवाओं और छात्रों ने जमकर विरोध प्रदर्शन किया। अलग-अलग कॉम्पिटिटिव परीक्षाओं के पेपर लीक की लगातार हो रही घटनाओं को लेकर युवाओं में काफी गुस्सा और नाराजगी है। इस विरोध प्रदर्शन के दौरान गुस्साए युवाओं ने केंद्रीय शिक्षा मंत्री के तुरंत इस्तीफे की मांग की। छात्र संगठनों और युवा नेताओं द्वारा आयोजित इस विरोध प्रदर्शन में बड़ी संख्या में युवा मौजूद थे। प्रदर्शन कर रहे छात्रों ने हथों में नारे लिखे प्लेकार्ड और बैनर लेकर बेरोजगारी और शिक्षा क्षेत्र में अनियमितताओं के खिलाफ आवाज उठाई। युवाओं का कहना है कि सालों की मेहनत के बाद जब परीक्षा का समय आता है तो पेपर लीक हो जाते हैं, जिससे लाखों छात्रों का भविष्य अंधकारमय होता जा रहा है। मौके पर युवाओं ने धमकी दी कि अगर पेपर लीक करने वाले माफिया के खिलाफ सख्त कार्रवाई नहीं की गई और परीक्षा सिस्टम में पारदर्शिता नहीं लाई गई तो आने वाले दिनों में यह विरोध और तेज होगा। युवाओं ने आंदोलन जारी रखने का अपना इरादा जाहिर किया है और साफ़ मांग की है कि केंद्रीय शिक्षा मंत्री नैतिक जिम्मेदारी लेते हुए इस्तीफा दें।

अहमदाबाद के पास चांगोदर पुलिस की रेड: 39.57 करोड़ रुपये के भारी मात्रा में पटाखे ज्वत्

महानगर मेट्रो ब्यूरो

अहमदाबाद। अहमदाबाद रूरल पुलिस और चांगोदर पुलिस स्टेशन की एक टीम ने एक बड़ा और सफल ऑपरेशन किया है और गैर-कानूनी तरीके से रखे गए 39.57 करोड़ रुपये से ज्यादा कीमत के भारी मात्रा में पटाखे ज्वत् किए हैं। पुलिस ने मोदासर गांव चौराहे से अमथापुर जाने वाले रास्ते पर मौजूद ‘अंबिका ट्रेड लिंक’ के गोदामों पर रेड मारकर यह कानूनी कार्रवाई की है। पुलिस सूत्रों से मिली जानकारी के मुताबिक, चांगोदर पुलिस टीम को पेट्रोलिंग के दौरान खास जानकारी मिली कि मोदासर-अमथापुरा रोड पर अंबिका ट्रेड लिंक नाम के एक गोदाम में बड़ी मात्रा में पटाखे रखे गए हैं। जानकारी के आधार पर, पुलिस ने दो बड़े गोदामों पर रेड की और बाहरी शेड में पटाखों के 65,954 कार्टन मिले। जांच के दौरान पता चला कि पटाखों का स्टॉक नियमों का उल्लंघन रहा गया था और मंजूर लिमिट और काफ़ी सुरक्षा नियमों का उल्लंघन किया गया था। चांगोदर पुलिस ने तुरंत इंसानी जान और आस-पास के इलाके की सुरक्षा को खतरे में डालने का केस दर्ज किया है। इस मामले में पुलिस ने गोदाम मैनेजर किशन पटेल (Res. देहगामडा, बावला) और बिजनेस लाइसेंस अमित मोदी (Res. सैटेलाइट, अहमदाबाद) के खिलाफ केस दर्ज करके दोनों को गिरफ्तार कर लिया है। चांगोदर पुलिस ने एक्सप्लोसिव एक्ट और नियमों के उल्लंघन के लिए कानूनी कार्रवाई करके आगे की जांच शुरू कर दी है।

नसीरनगर तोड़फोड़ मामले में हाई कोर्ट फिर से गुस्से में ‘राज्य सरकार हमारी आंखों में धूल झाँकने की कोशिश न करे’

महानगर मेट्रो ब्यूरो

सूरत/अहमदाबाद। सूरत के बहुचर्चित नसीरनगर तोड़फोड़ मामले में गुजरात हाई कोर्ट ने एक बार फिर राज्य सरकार और सूरत म्युनिसिपल कॉर्पोरेशन के एडमिनिस्ट्रेशन को कड़ा सख्त आदेश दिया है। फटकार लगाई है। सुनवाई केदौरान हाई कोर्ट ने अपनी नाराजगी जाहिर करते हुए तीखी टिप्पणी की कि, ‘राज्य सरकार को हाई कोर्ट की आंखों में धूल झाँकने की कोशिश नहीं करनी चाहिए।’ कोर्ट ने सिर्फ़ निचले लेवल के कर्मचारियों को बलि का बकरा बनाकर बड़े अधिकारियों को बचाने की पॉलिसी का कड़ा विरोध किया है। घटना की जानकारी के मुताबिक, सूरत के नसीरनगर इलाके में किए गए गैर-कानूनी या विवादित तोड़फोड़ के काम (‘घोस्ट डेमोलिशन’) को लेकर प्रभावित लोगों ने हाई कोर्ट का दरवाजा खटखटाया था। जिस तरह से एडमिनिस्ट्रेशन ने बिना सही कानूनी प्रोसेस और नोटिस के तोड़फोड़ की बुलडोज़र कार्रवाई की, उसे लेकर हाई कोर्ट ने शुरू से ही कड़ा रुख अपनाया है। पिछली सुनवाई में, हाई कोर्ट के सख्त रुख के बाद, एडमिनिस्ट्रेशन ने कुछ निचले लेवल के कर्मचारियों और डिप्टी इंजीनियरों के खिलाफ सस्पेंशन समेत कार्रवाई दिखाई थी। हालांकि, आज की सुनवाई के दौरान हाई कोर्ट ने राज्य सरकार और म्युनिसिपल एडमिनिस्ट्रेशन के इन कदमों को नाकामी और पक्षपाती बताया। कोर्ट ने तीखे सवाल पूछे और पूछा कि अगर छोटे और निचले लेवल के कर्मचारियों को सस्पेंड किया जा सकता है, तो सूरत के म्युनिसिपल कमिश्नर, जो इतनी बड़ी गड़बड़ियों और गलत कामों के लिए जिम्मेदार हैं, अभी भी अपने पद पर क्यों हैं? म्युनिसिपल कमिश्नर के खिलाफ अभी तक कोई डिस्मिशनरी या कानूनी कार्रवाई क्यों नहीं की गई? हाई कोर्ट ने साफ चेतावनी दी है कि सरकारी सिस्टम कानून से ऊपर नहीं है और नागरिकों के अधिकारों का उल्लंघन करके की गई ऐसी मनमानी कार्रवाई को कोर्ट अनदेखा नहीं करेगा। सिस्टम द्वारा पेश किए गए स्पष्टीकरण से बहुत नाबुखी जताते हुए, कोर्ट ने जिम्मेदार सीनियर अधिकारियों की भूमिका पर सफाई मांगते हुए मामले की आगे की सुनवाई टाल दी है। अब पूरे राज्य की नजर है कि अगली सुनवाई में राज्य सरकार और म्युनिसिपल कमिश्नर क्या रुख अपनाते हैं।

दिल्ली में युवाओं पर कायरतापूर्ण लाठीचार्ज: तथा अब ‘लोकतंत्र की ज़ननी’ में असहमति जताना गुनाह है?

महानगर मेट्रो ब्यूरो

े नई दिल्ली/अहमदाबाद। आज दिल्ली के ऐतिहासिक जंतर-मंतर पर जो शर्मनाक और हिंसक नज़ारे हुए, उन्होंने पूरे देश के लोकतांत्रिक ढाँचे पर कई गंभीर और तीखे सवाल खड़े कर दिए हैं। जो छात्र देश का भविष्य हैं, जो शांति से अपने भविष्य के लिए और परीक्षाओं में धांधली के खिलाफ आवाज उठा रहे हैं, उन पर दिल्ली पुलिस का बल प्रयोग इस सरकार के घमंड और प्रशासनिक नाकामी की पराकाष्ठा है। केन्द्र की मोदी सरकार को इस पूरे जंतर-मंतर की घटना की पूरी नैतिक, कानूनी और राजनीतिक जिम्मेदारी लेनी चाहिए। भारत का पवित्र संविधान हर नागरिक को शांति से अपनी बात कहने, विरोध करने और सिस्टम के खिलाफ अपनी वाजिब मांगें रखने का बुनियादी अधिकार देता है। लेकिन, जब सरकार लोगों को आवाज सुनने और हल निकालने के बजाय पुलिस लाठीचार्ज के दम पर उसे दबाने की कोशिश करती है, तो यह लोकतंत्र की आत्मा पर सीधा हमला है। आज दिल्ली में जो हुआ, उससे यह साबित हो गया है कि सरकार बातचीत में नहीं, बल्कि दबाने वाली नीति में विश्वास करती है। स्टूडेंट्स की बर्दाश्त करने की भी एक सीमा होती है। पिछले 20-25 दिनों से दिल्ली के जंतर-मंतर पर स्टूडेंट्स, युवा और देश के जाने-माने पर्यावरणविद और विचारक सोनम वांगचुक जैसी हस्तियां भूख हड़ताल पर बैठकर अपनी वाजिब मांगों के लिए लड़ रही हैं। इतने दिन बीत जाने के बावजूद, केंद्र सरकार ने उनसे कोई मतलब की बातचीत करने या उनकी समस्याओं का हल निकालने की ज़हमत भी नहीं उठाई। जब सरकार ने बातचीत के सारे दरवाजे बंद कर दिए, तो स्टूडेंट्स को मजबूर होकर सोती हुई सरकार को जगाने के लिए ‘चलो ससंद’ बुलाना पड़ा। लोकतंत्र में असहमति और विरोध का जवाब ‘चर्चा और बातचीत’ से दिया जाता है, लेकिन दुर्भाग्य से मौजूदा सरकार ‘चुप रहो और मारो’ की नीति से जवाब दे रही है।

करजन में ‘खाकी’ और ‘खादी’ का गठजोड़

99 गांवों में अवैध वसूली का साम्राज्य, हर महीने करोड़ों का काला कारोबार! पुलिस स्टेशन से 2 किमी दूर धधक रही शराब की भट्टियां!

महानगर मेट्रो ब्यूरो/पवन माकन

करजन / वडोदरा। गुजरात में शराबबंदी सिर्फ कागज़ों तक सीमित रह जाने के दावे तो अक्सर सामने आते रहते हैं, लेकिन वडोदरा जिले के करजन तालुका में कानून-व्यवस्था की जो धज्जियां उड़ाई जा रही हैं, वह बेहद चिंताजनक है। करजन पुलिस स्टेशन से महज 2 किलोमीटर की दूरी पर स्थित करमडी गांव से लेकर क्षेत्र के करीब 9? गांवों में देशी-विदेशी शराब की भट्टियां और वरली मटका का सट्टा खुलेआम चल रहा है। स्थानीय सूत्रों और सजग नागरिकों से मिली जानकारी के अनुसार, यह पूरा अवैध कारोबार पुलिस तंत्र के कथित वहीवटदारों (वसूलीबाजों) और प्रभावशाली राजनीतिक आकाओं के संरक्षण में फल-फूल रहा है।

गांव-गांव फैला अवैध कारोबार सिलसिलेवार ब्यौरा

करजन तालुका में विभिन्न स्थानों पर चल रहे अवैध धंधों का विवरण इस प्रकार है

करमडी गांव: पुलिस स्टेशन से कुछ ही दूरी पर स्थित इस गांव में देशी शराब की भट्टियां दिन-रात धधक रही हैं।

कुराली गांव (नई नगरी): पानी की टंकी के पास ‘नगीन’ नामक व्यक्ति खुलेआम वरली मटका का सट्टा खिलवा रहा है।

सापा गांव: नई वसाहत के पास इसी व्यक्ति द्वारा सट्टे का दूसरा अड्डा संचालित किया जा रहा है।

राणापुर और चीमकी गांव: स्थानीय राजनीतिक पहुंच रखने वाले सरपंच पार्थ शाह पर चीमकी गांव में विदेशी शराब की खेप उतरवाने और बिकवाने के गंभीर आरोप हैं।

कंडारी गांव: टावर के पास प्रदीप वसावा नामक व्यक्ति द्वारा अवैध अंग्रेजी शराब की आपूर्ति की जा रही

महानगर मेट्रो ब्यूरो

सूरत/अहमदाबाद। स्टूडेंट्स के अधिकारों और एजुकेशन सेक्टर में करप्शन के खिलाफ आवाज उठाने वाले अनजान युवाओं पर हाल ही में हुए हिंसक और बेरहम लाठीचार्ज को लेकर पूरे राज्य में गुस्से का तूफान उठ खड़ा हुआ है। सोशल मीडिया और मीडिया में वायरल हुई तस्वीरों ने सिवयोरिटी फोर्स और कथित संगठनों की भूमिका पर गंभीर और सनसनीखेज सवाल खड़े कर दिए हैं।

हेयरस्टाइल, फैंसी कपड़े और जूते: किस एंगल से ये लोग पुलिस या आर्मी जैसे दिखते हैं?

वायरल तस्वीरों और वीडियो फुटेज में स्टूडेंट्स पर लाठीचार्ज करते लोगों को देखकर कई शक पैदा हुए हैं। इन लोगों के अजीब हेयरस्टाइल, महंगे-फैंसी कपड़े और स्पोर्ट्स शूज साफ दिखाते हैं कि वे किसी भी एंगल से आर्मी के जवान या डिस्मिल्डड पुलिस वाले नहीं दिखते।

सवाल उठता है कि बिना खाकी यूनिफॉर्म वाले ये गुंडे कौन थे? कोई

सेवलिया। सेवलिया पुलिस ने गुजरात में गैर-कानूनी हथियारों की घुसपैठ और असामाजिक तत्वों के मंसूबों पर पानी फेर दिया है। सेवलिया पुलिस ने समय पर कार्रवाई करते हुए भावनगर के कुछात सिकंदर उर्फ ‘सिक्खो कटिया’ के लिए खास ऑर्डर पर मंगाए गए खतरनाक हथियारों की एक बहुत बड़ी मात्रा ज्वत् की है। पुलिस ने एक इंटर-स्टेट हथियार तस्करी रैकेट का भंडाफोड़ किया है और तीन आदतन आरोपियों को गिरफ्तार किया है।

UP से गुजरात तक हथियारों की तस्करी का नेटवर्क: 5 हथियार और

हनुभा कामडिया

है।

बारियावास: यहां परेश कांतिलाल नामक व्यक्ति अंग्रेजी शराब का कारोबार चला रहा है।

विवादित कर्मचारियों की वापसी और हर महीने करोड़ों का ‘हपता राज’

इस पूरे घटनाक्रम में पुलिस महकमे के कुछ कर्मचारियों की भूमिका पर सवाल खड़े हो रहे हैं:

1. हनुभा कामडीया की भूमिका: अतीत में शराब के गंभीर मामले में नाम आने, जेल जाने और निर्लांबित होने के बावजूद हनुभा कामडीया नामक कर्मचारी का तबादला राजनीतिक प्रभाव से वापस करजन पुलिस स्टेशन में कराए जाने का आरोप है। आरोप है कि वह पुलिस स्टेशन के वसूली तंत्र को संभालता है।

स्टूडेंट्स पर बेरहमी से लाठीचार्ज कौन कर रहा है? नकली राष्ट्रवादियों का भेड़िये जैसा नरभक्षी चेहरा सामने आया

एजुकेशन आंदोलन ने करप्ट सिस्टम को एक्सपोज़ किया

भी नॉर्मल और दिमागी तौर पर ठीक नौजवान शांति से प्रोटेस्ट कर रहे स्टूडेंट्स पर इतनी बेरहमी से लाठीचार्ज नहीं कर सकता था। ऐसा अमानवीय काम सिर्फ़ दो तरह के लोग ही कर सकते हैं:

है!

कथित राष्ट्रवादी ऑर्गनाइजेशन का चेहरा बेनकाब हो गया है

एजुकेशन सेक्टर में फैले करप्शन और पेपर लीक के खिलाफ इस मूवमेंट से सिस्टम में किसी सुधार की उम्मीद करना बेकार है। लेकिन इस मूवमेंट की सबसे बड़ी और ऐतिहासिक कामयाबी यह रही है कि इसने एक कथित ऑर्गनाइजेशन का असली चेहरा जनता के सामने ला दिया है जो राष्ट्रवाद का नकली मुखौटा पहनकर घूम रहा है।

देशभक्ति के दिखावे के पीछे छिपे भेड़िये का आदमखोर चेहरा आज पूरे

भूपत रबारी

2. एलसीबी एसआई भूपत रबारी का प्रभाव: डभोई बीट में तैनात एसआई भूपत रबारी द्वारा जिले की एलसीबी शाखा का कथित वसूली तंत्र संभालने की चर्चाएं पुलिस महकमे में जोरों पर हैं।

3. हफ्ते का गणित: तालुका के 9 गांवों से प्रति गांव 1 से 1.5 लाख रुपये की अवैध वसूली का अनुमान लगाया जाए, तो हर महीने करोड़ों रुपये एकत्र किए जाने का आरोप है।

महानगर मेट्रो के सीधे सवाल प्रशासन दे जवाब

शराब के मामले में जेल जा चुके कर्मचारी को दोबारा किस आधार पर करजन पुलिस स्टेशन में नियुक्त किया गया? थाने से महज 2 किमी दूर चल रही शराब

वडोदरा के गोरवा इलाके में रिक्शा में बैठी महिलाओं ने 1 लाख रुपये की सोने की चेन चुराई


वडोदरा । गोरवा इलाके में दूसरों को नजरअंदाज़ करते हुए महिलाओं द्वारा चोरी करने का मामला सामने आया है। यात्रा के दौरान, ऑटोरिक्षा में बैठी दो अनजान महिलाओं ने एक महिला यात्री के पर्स से 1 लाख रुपये की 20 ग्राम सोने की चेन छीन ली, और गोरवा पुलिस स्टेशन में चोरी की शिकायत दर्ज की गई है।मिली जानकारी के अनुसार, गोरवा इलाके के तुलसी कॉम्प्लेक्स की रहने वाली हंसाबेन किशोरभाई शर्मा और उनकी बहन गीताबेन मुकुता गांव में एक बेसना में गई थीं। लौटते समय हंसाबेन ने मुकुता बस स्टैंड के पास अपनी 20 ग्राम सोने की चेन और कैश अपने पर्स में रख लिया और पर्स को अपने बड़े बैग में सुरक्षित रख लिया। फिर कल शाम, वे वडोदरा सेंट्रल बस स्टैंड से गोरवा जाने के लिए एक ऑटोरिक्षा में सवार हुईं। इस रिक्शा में उनके साथ दो और अनजान महिलाएं भी सवार थीं। जब रिक्शा गोरवा सब्जी मंडी पहुंचा, तो हंसाबेन और उनकी बहन उतर गईं। उतरने के बाद हंसाबेन को शक हुआ और उन्होंने अपना बैग चेक किया तो पाया कि उसमें रखा पर्स गायब था और उसमें रखी 1 लाख रुपये की सोने की चेन चोरी हो गई थी। हंसाबेन ने आरोप लगाया है कि रिक्शा में उनके साथ बैठी दो अनजान महिलाओं ने बैग से उनका पर्स निकाला और सोने की चेन चुरा ली। इस मामले में हंसाबेन की शिकायत के आधार पर गोरवा पुलिस ने गैर-कानूनी तरीके से संपत्ति बनाने का मामला दर्ज किया है और महिला चोरों की तलाश कर रही है।

S.P. रिंग रोड पर राजस्थान पासिंग के डाला से 25.11 लाख रुपये की विदेशी शराब जव्त

35.15 लाख रुपये का कीमती सामान जव्त

अहमदाबाद। अहमदाबाद शहर में शराबबंदी को सख्ती से लागू करने के लिए पुलिस कमिश्नर के निर्देश पर चलाए जा रहे खास अभियान के तहत, PCB (क्राइम ब्रांच की रोकथाम) टीम ने बड़ी मात्रा में कीमती सामान जव्त करके शराब माफिया के मंसूबों को नाकाम कर दिया है। शहर के नारोल इलाके से गुजर रहे राजस्थान पासिंग के एक बंद बांडी डाला (पिकअप गाड़ी) को रोककर पुलिस ने 25.11 लाख रुपये की बड़ी मात्रा में भारत में बनी विदेशी शराब और बीयर जव्त की है। घटना की पूरी जानकारी के मुताबिक, PCB टीम मुखबिरों का नेटवर्क एक्टिवेट करके और नारोल थाना इलाके में रात में पेट्रोलिंग करके जांच कर रही थी। इस बीच, पीसीबी अधिकारियों को सटीक और विशिष्ट जानकारी मिली कि राजस्थान से एक बंद बांडी वाहन (वाहन) बड़ी मात्रा में विदेशी शराब के साथ अहमदाबाद शहर की ओर आ रहा है और एस.पी. रिंग रोड से गुजरने वाला है। सूचना मिलते ही पीसीबी टीम ने तुरंत कामोद चौराहे से आगे एस.पी. रिंग रोड पर रामदेव होटल और अहमता होटल के बीच सड़क पर एक रागनीतिक व्यवस्था (निगरानी) की। इस बीच, सूचना के अनुसार जैसे ही राजस्थान पासिंग का संदिग्ध बंद बांडी वाहन वहां से गुजर, पुलिस ने उसे चारों तरफ से घेर लिया और रोक लिया। पुलिस टीम ने जब वाहन का पिछड़ा हिस्सा खोलकर जांच की, तो अंदर गुप्त रूप से संग्रहीत भारत में निर्मित विदेशी शराब और ब्रांडेड बीयर टिन को एक बड़ी खेप मिली। पुलिस ने वाहन से कुल 141 पेटो निकाली, जिनमें से विभिन्न ब्रांडों की कुल 2,411 शराब की बोतलें और बीयर टिन मिलीं। मौके से तस्करी में इस्तेमाल 10,00,000/- रुपये, कुल 35,15,552/- रुपये बरामद किए गए। इस मामले में, PCB ने शराबबंदी कानून के तहत केस दर्ज किया है ताकि पता लगाया जा सके कि राजस्थान से इतनी बड़ी मात्रा में शराब किसने भेजी, अहमदाबाद में यह शराब किसे पहुंचानी थी और गाड़ी का ड्राइवर या इसमें शामिल दूसरे लोग कौन हैं। PCB ने अलग-अलग टीमों बनाकर शराब सफाई करने और ऑर्डर करने वाले सभी वॉन्टेड आरोपियों को पकड़ने के लिए जांच शुरू कर दी है।

संविधान और संप्रभु भारत का अमर प्रतीक तिरंगा



पवन माकन
ग्रुप एडिटर, महानगर मेट्रो

तीन रंगों की पट्टियों वाले राष्ट्रीय ध्वज की सबसे ऊपर की केसरिया रंग की पट्टी त्याग, बल और पौरुष की प्रतीक है जबकि बीच वाली सफेद पट्टी शांति और सत्य की प्रतीक है और सबसे नीचे की हरे रंग की पट्टी हरियाली, समृद्धि एवं सम्पन्नता की प्रतीक है। झंडे के बीचों-बीच सफेद पट्टी में स्थित गहरे नीले रंग का अशोक चक्र आत्मनिर्भरता का प्रतीक है। 24 तीलियों वाला अशोक चक्र देश की प्रगति, राष्ट्र के कानून और धर्म के पहिये का प्रतीक है।

तिरंगे की शान, भारत की पहचान... विश्व में प्रत्येक राष्ट्र का अपना-अपना राष्ट्रीय ध्वज है। राष्ट्रीय ध्वज ही उसकी मयार्द और अस्मिता से जुड़ा होता है लेकिन इस मायने में हमारा राष्ट्र ध्वज 'तिरंगा' अन्य राष्ट्र ध्वजों के मुकाबले अनेक विशेषताएं धारण किए हुए है। चूंकि अंग्रेजों से भारत की मिली आजादी के चंद दिन पहले ही 22 जुलाई 1947 को संविधान सभा ने वर्तमान भारतीय तिरंगे को देश के आधिकारिक ध्वज के रूप में अपनाया था, इसीलिए भारत में प्रतिवर्ष 22 जुलाई को 'राष्ट्रीय ध्वज दिवस' मनाया जाता है। आधिकारिक रूप में तिरंगे को अपनाने के बाद से यह देश की एकता, साहस, और आकांक्षाओं का प्रतीक बन गया। राष्ट्रीय ध्वज दिवस भारत की सम्प्रभु राष्ट्र बनने की यात्रा का स्मरण कराता है। तिरंगा भारत की समृद्ध सांस्कृतिक विरासत, स्वतंत्रता के लिए इसके कठिन संघर्ष और एकजुट एवं समृद्ध राष्ट्र के लिए अपने लोगों की आकांक्षाओं का प्रतीक है। हमारा राष्ट्र ध्वज न केवल राष्ट्र की एकता, अखंडता, गरिमा, गौरव, शक्ति, आदर्श और आकांक्षाओं का प्रतीक है बल्कि समूचे विश्व को त्याग की भावना एवं शांति का संदेश भी देता है। यह हमारी स्वतंत्रता का भी प्रतीक है क्योंकि आजादी की लड़ाई में क्रांतिकारियों को एकजुट करने में इसकी बहुत अहम भूमिका रही। तिरंगे ने ही भारतवासियों को एकता और भाईचारे का संदेश देकर उन्हें एक सूत्र में पिरोकर अंग्रेजों से लोहा लेने को प्रेरित किया था। तब क्रांतिकारियों के लिए राष्ट्र ध्वज का सम्मान अपने प्राणों से भी बढ़कर होता था, इसीलिए अंग्रेजों की लाठियां व गोलियां खाते हुए भी उन्होंने इसे कभी झुकने नहीं दिया। तीन रंगों की पट्टियों वाले राष्ट्रीय ध्वज की सबसे ऊपर की केसरिया रंग की पट्टी त्याग, बल और पौरुष की प्रतीक है जबकि बीच वाली सफेद पट्टी शांति और सत्य की प्रतीक है और सबसे नीचे की हरे रंग की पट्टी हरियाली, समृद्धि एवं सम्पन्नता की प्रतीक है। झंडे के बीचों-बीच सफेद पट्टी में स्थित गहरे नीले रंग का अशोक चक्र आत्मनिर्भरता का प्रतीक है। 24 तीलियों वाला अशोक चक्र देश की प्रगति, राष्ट्र के कानून और धर्म के पहिये का प्रतीक है। डा. सर्वपल्ली राधाकृष्णन के शब्दों में कहें तो जो लोग इस ध्वज के नीचे कार्य करेंगे, उन्हें सत्य और सदाचार के सिद्धांतों का पालन करना होगा। राष्ट्र ध्वज के नीचे कार्य करने वालों से उनका तात्पर्य सरकारों और नौकरशाहों से था। राष्ट्र



कोकिला सरोजिनी नायडू ने भी राष्ट्र ध्वज की महत्ता का उल्लेख करते हुए संविधान सभा में राष्ट्र ध्वज का प्रस्ताव पेश करते समय 22 जुलाई 1947 को कहा था कि नए भारत के सभी नागरिकों को इस राष्ट्र ध्वज को प्रणाम करना होगा और इसके नीचे कोई छोटा-बड़ा नहीं होगा। राष्ट्र ध्वज का सफर 7 अगस्त 1906 को आरंभ हुआ था। हरे, पीले और लाल रंग की तीन पट्टियों से बना यह राष्ट्रीय ध्वज कलकत्ता के पारसी बागान में फहराया गया था। उस ध्वज पर ऊपर की हरी पट्टी पर एक ही पंक्ति में सफेद रंग के आठ कमल अंकित थे जबकि बीच वाली पीली पट्टी पर देवनागरी में गहरे नीले रंग से वंदेमातरम् लिखा था और नीचे की लाल पट्टी पर बायों और एक सफेद सूर्य और दायीं ओर एक-एक सफेद चन्द्रमा और तारा अंकित थे। 'भारत का झंडा' नामक यह ध्वज हालांकि भारत के सभी धर्मों, सम्प्रदायों और साम्प्रदायिक सद्भावना को मद्देनजर रखते हुए तैयार किया गया था लेकिन यह ध्वज सर्वमान्य नहीं हो पाया। 1917 में डा. एनी बेसेंट और लोकमान्य बाल गंगाधर तिलक द्वारा 'होमरूल आन्दोलन' चलाया गया था। उस समय एक नया राष्ट्रीय ध्वज तैयार किया गया, जिसमें लाल और हरे रंग की एक के बाद एक कुल 9 समानान्तर और तिरछी पट्टियां थीं। उस ध्वज के बीचों-बीच 7 तारे थे और

एक कोने में चांद व तारा अंकित थे जबकि उसके ऊपरी बायें कोने में ह्यूनियन जैकहू का चित्र (झंडे का चौथाई भाग) बनाया गया था। झंडे में यूनियन जैक के इस चित्र को सम्मिलित किए जाने के कारण ही यह अधिकांश लोगों द्वारा नापसंद कर दिया गया क्योंकि इस चित्र को राष्ट्रीय ध्वज में स्थान देने का अर्थ यही माना गया कि भारतीय समाज की ब्रिटिश सम्प्रभुता के प्रति स्वीकृति है। तब एक ऐसे ध्वज की आवश्यकता महसूस की गई, जो प्रत्येक धर्म, सम्प्रदाय और विचारधाराओं के लोगों का प्रतिनिधित्व करने के साथ देशवासियों के लिए जीवन-मरण का प्रतीक भी बन सके। 1921 में विजयवाड़ा में कांग्रेस के अधिवेशन में आंध्र प्रदेश के पिंगली वैकैया नामक क्रांतिकारी युवक ने महात्मा गांधी को एक ऐसा ध्वज भेंट किया, जिसमें लाल व हरे रंग की केवल दो पट्टियां थी लेकिन पंजाब के एक बुजुर्ग नेता रायजादा पंडित हंसराज ने गांधी जी को सुझाव दिया कि इस ध्वज में चरखे को भी अंकित किया जाए और तब गांधी जी ने यह सुझाव स्वीकारते हुए हिन्दुओं के लिए केसरिया रंग, मुस्लिमों के लिए हरा रंग तथा अन्य सम्प्रदायों के लिए ध्वज में सफेद रंग को भी शामिल किया। 31 दिसम्बर 1929 को रावी नदी के तट पर इसी तिरंगे को फहराते हुए पूर्ण स्वतंत्रता की मांग की गई थी। हालांकि बहुत से लोगों

अगर आप जागरूक नहीं हुए, तो आपके मालिक अंग्रेजों से भी बुरे साबित होंगे

महात्मा गांधी की यह अशुभ भविष्यवाणी आज देश के सामने एक खुलासे के तौर पर खड़ी है

‘आजादी सिर्फ गोरे मालिकों को निकालने से नहीं मिलती, आजादी तभी बनी रहती है जब लोग अपने अधिकारों के लिए हमेशा जागरूक रहें...’ दशकों पहले, राष्ट्रपिता महात्मा गांधी ने देशवासियों को चेतावनी दी थी, ‘अगर आप जागरूक नहीं हुए, तो आपके देशी मालिक अंग्रेज मालिकों से भी बुरे साबित होंगे। आज 21वीं सदी के भारत में, शासकों के घमंड, भ्रष्टाचार और जुल्म को देखकर, बापू की ये बातें एक खुलासे या दिल दहला देने वाली भविष्यवाणी जैसी साबित हो रही हैं!


गोरे मालिक चले गए, लेकिन शासकों की सोच नहीं बदली!

अंग्रेजों के राज में जनता को ‘गुलाम’ माना जाता था, और आज डेमोक्रेसी के नाम पर चुने गए नेता और अधिकारी जनता को ‘पादपीठ’ समझते हैं। एजुकेशन सेक्टर में हुआ पेपर लीक कांड हो, गरीब पशुपालकों को कर्माई के करोड़ों रुपये हड़पना हो, या अपने हक के लिए आवाज उठाने वाले बेकसूर स्टूडेंट्स और युवाओं पर बेकहमी से लाठीचार्ज हो—ये सब इस बात की गवाही देते हैं कि सत्ता के नश में अंधा सिस्टम,

अंग्रेजों के काले कानूनों से भी ज्यादा क्रूर हो गया है।

चुप रहोगे तो कुचल दिए जाओगे: जागरूकता ही एकमात्र हथियार है

गांधीजी कहते थे कि जब ताकत बहुत ज्यादा हो जाती है, तो वह हमेशा लोगों के हक छीनने की कोशिश करती है। बापू ने चेतावनी दी थी कि अगर लोग झुठ और अन्याय के सामने आंखें मूंद लेते हैं और चुप रहते हैं, तो शासकों की ताकतें इतनी बेकाबू हो जाएंगी कि वे ब्रिटिश राज से भी ज्यादा क्रूर रूप ले लेंगी। आज जब शासक विरोध की आवाज दबाने के लिए खुलेआम खाकी वर्दी और गुंडा तत्वों का इस्तेमाल कर रहे हैं, तो लोगों की चुप्पी इस देश के लिए सबसे बड़ा खतरा बन गई है। ‘पाकों गुजरात’ का नारा प्यार बापू के ये शब्द सिर्फ बीते हुए कल की बात नहीं हैं, बल्कि आज के देश के हर नागरिक, युवा और रखवाले के लिए एक चेतावनी हैं। अगर हम आज भी अपने हक, शिक्षा और न्याय के लिए जागरूक नहीं हुए, तो आने वाली पीढ़ियाँ हमें कभी माफ नहीं करेंगी। अधिकारियों को याद रखना चाहिए कि यह देश लोगों का है, किसी मालिक का नहीं! अब समय आ गया है कि वे जागें और इन



नकली शासकों की आँखों में आँखें डालकर सवाल पूछें!

जब अन्न का एक दाना छोड़ने से सत्ता के सिंहासन हिल गए थे: पढ़िए उन भूख हड़तालों की कहानी जिन्होंने भारत का इतिहास लिखा और नक्शा बदल दिया!

‘जब अन्याय हद पार कर जाता है, तो शब्द और हथियार कम पड़ जाते हैं... और तब ‘अहिंसक उपाय’ का ऐसा घातक हथियार पैदा होता है, जिसकी ताकत के आगे दुनिया की बड़ी-बड़ी सत्तानें भी घुटने टेक देती हैं! चाहे सोनम वांगचुक हों, जो अपनी संस्कृति, जमीन और भविष्य की रक्षा के लिए लड़ाख के माहंसर ड्रिग्री तापमान में 21 दिन के आमरण अनशन पर बैठे थे, या वे महानुभाव जिन्होंने आजाद भारत का नया नक्शा बनाया—भारत के इतिहास में भूख हड़ताल सिर्फ पेट खाली रखने का उपवास नहीं रही है, बल्कि शासकों के अहंकार को चकनाचूर करने वाली क्रांति साबित हुई है। आज महानगर मेट्रो आपको भारत की ऐतिहासिक भूख हड़तालों के बारे में बताएगा, जिन्होंने देश की किस्मत और नक्शा दोनों बदल दिए। 1. भगत सिंह और उनके साथी: लाहौर जेल में 116 दिन की सजा ब्रिटिश सरकार जेल की सलाखों के पीछे भारतीय राजनीतिक कैदियों के साथ जानवरों जैसा बर्ताव करती थी। अंग्रेजों के इस अमानवीय अत्याचार के खिलाफ, क्रांतिकारी शहीद भगत सिंह और उनके साथियों ने 1929 में लाहौर जेल में भूख हड़ताल का हथियार उठाया।

2. पोद्दी श्रीरामुलु: 56 दिन खाना न खाने के बाद बदल गया भारत का नक्शा!

आजादी के बाद सबसे बड़ा ऐतिहासिक बदलाव आंध्र प्रदेश राज्य का बनना था। 2 अक्टूबर 1952 को महात्मा गांधी के मानने वाले पोद्दी श्रीरामुलु ने अलग तेलुगु भाषी राज्य की मांग

को लेकर आमरण अनशन शुरू कर दिया। 56 दिनों तक खाना-पानी न खाने के बाद पोद्दी श्रीरामुलु ने अपनी जान दे दी। उनके बलिदान के बाद पूरे दक्षिण भारत में ऐसी हिंसक क्रांति हुई कि उस समय के प्रधानमंत्री जवाहरलाल नेहरू को झुकना पड़ा। इसी भूख हड़ताल की वजह से ‘स्टेट्स रीऑर्गनाइजेशन एक्ट’ बना और भाषा के आधार पर पूरे भारत का नक्शा फिर से बनाया पड़ा!

3. महात्मा गांधी और अहमदाबाद मिल मजदूर आंदोलन (1918)

गांधीजी ने सत्याग्रह और भूख हड़ताल को दुनिया का सबसे बड़ा अहिंसक हथियार बनाया। गांधीजी ने अहमदाबाद मिल मजदूरों को प्लेग बोनस और सही सैलरी बढ़ाने के हक के लिए भारत की धरती पर पहली बार साबरमती के किनारे भूख हड़ताल की। मिल मालिकों का घमंड कुछ ही दिनों में पिघल गया और मजदूरों को उनके हक मिल गए। गांधीजी ने साबित कर दिया कि बिना खून की एक बूंद बहाए भी सत्ता और पूंजीपतियों को दबाया जा सकता है

। 4. सोनम वांगचुक 21वीं सदी का बर्फीला आंदोलन और लड़ाख की आवाज आज जब मॉडर्न जमाने में सत्याग्रह के मूल्यों को भुलाया जा रहा है, तो लड़ाख के जाने-माने शिक्षाविद और इंजीनियर सोनम वांगचुक एक बार फिर इतिहास दोहरा रहे हैं। संविधान के 6हूड शेड्यूल के तहत लड़ाख को सुरक्षा देने की मांग और पर्यावरण को बचाने के लिए उन्होंने माइनस 15 ड्रिग्री तापमान में 15,000 फीट की ऊंचाई पर सिर्फ पानी और नमक के सहारे 21 दिनों तक ‘क्लाइमेट फास्ट’ (उपवास) किया। सोनम वांगचुक की इस भूख हड़ताल ने देश और दुनिया का ध्यान लड़ाख की ओर खींचा है और यह साबित किया है कि जमीन और पर्यावरण बचाने की लड़ाई अभी भी उपवास के



भूख हड़ताल कमजोरी नहीं, अत्म-शक्ति का घातक विस्फोट है, इतिहास और भूगोल दोनों को बदल देता है!”

जरिए जीती जा सकती है।

महानगर मेट्रो के आखिरी शब्द

इतिहास गवाह है कि जब भी कोई शासक या अर्थोारिटी अहंकार

में अंधा होकर लोगों के अधिकार छीनने की कोशिश करता है, तो सत्याग्रह की भूख हड़ताल पूरे सिस्टम के लिए सबसे बड़ी चुनौती बन जाती है। भूख हड़ताल कोई कमजोरी नहीं है, बल्कि आत्म-शक्ति का एक घातक विस्फोट है जो इतिहास और भूगोल दोनों को बदल देता है!

संपादकीय

फुटबॉल के उतार-चढ़ाव

आखिरकार फीफा वर्ल्ड कप के फाइनल मुकाबले में स्पेन के हाथों पिछले चैंपियन अर्जेंटीना की हार के साथ ही दुनियाभर में छाया फुटबॉल का ख़ुमार थम गया। निस्संदेह, यह फुटबॉल के इतिहास का सबसे बड़ा विश्वकप था। संभवतः हाल के दशकों में संपन्न विश्वकप मुकाबलों में सबसे अधिक विवादस्पद भी। इस आयोजन को सफल बनाने में तीन मेजबान देशों—अमेरिका, कनाडा और मैक्सिको की भागीदारी रही है। इस टूर्नामेंट में 48 टीमों ने शिरकत की और 104 मैचों का आयोजन किया गया। इस आयोजन ने फुटबॉल की वैश्विक लोकप्रियता को तो दिखाया ही, साथ ही इस खेल के भविष्य को लेकर भी सवाल उठ खड़े हुए। बहरहाल, स्पेन ने 16 साल बाद अपना यह दूसरा खिताब जीता। उसने एक औसत दर्जे के फाइनल मुकाबले में मौजूदा चैंपियन अर्जेंटीना को 1-0 से हराया। वहीं दूसरी ओर तीसरे स्थान के लिए कड़ा मुकाबला टूर्नामेंट की दो सबसे शानदार टीमों इंग्लैंड और फ्रांस के बीच हुआ। इस बेहद रोमांचक और यादगार मुकाबले में इंग्लैंड ने 6-4 से जीत हासिल की। वहीं इस टूर्नामेंट में कुछ अल्प ज्ञात टीमों का प्रदर्शन फुटबॉल की दुनिया में उम्मीद जगाने वाला रहा। इस विश्व कप में कैप वर्डे, डेमोक्रेटिक रिपब्लिक ऑफ कांगो और कुराकाओ जैसे छोटे देशों का प्रेरणादायक खेल दर्शकों को मंत्रमुग्ध कर गया। बहरहाल, एक बार फिर किलियन एम्बापे और लियोनेल मेसी जैसे फुटबॉल के बड़े सितारों ने इस सबसे बड़े मंच पर अपनी चमक बिखेरी। दूसरी ओर क्रिस्टियानो रोनाल्डो के लिए एक बार फिर कहानी निराशाजनक रही। उनके प्रशंसक उनकी यादगार विदाई चाहते थे। लेकिन किसी भी खिलाड़ी की कामयाबी में टीम वर्क की बड़ी भूमिका होती है। खिलाड़ियों की साझी भूमिका से ही बड़े स्टार खिलाड़ी चमक सकते हैं। यही वजह है कि किलियन एम्बापे और लियोनेल मेसी जैसे अद्भुत खिलाड़ी बेहतरीन प्रदर्शन के बावजूद विश्वकप खिताब से वंचित रह गए। निस्संदेह, किसी भी मजबूत टीम के नगीनों के साझे प्रयास से ही स्वर्णिम सफलता का निधारण हो पाता है। बहरहाल, अब तक के सबसे बड़े और तीन देशों में खेले गए इस टूर्नामेंट के साथ कई तरह के विवाद भी जुड़े। टेक्नोलॉजी पर फीफा की बढ़ती निर्भरता को लेकर भी आलोचकों ने सवाल उठाये। विशेष रूप से वीडियो असिस्टेंट रेफरी यानी वीएआर सिस्टम को लेकर संशय पैदा हुआ। फुटबॉल प्रेमियों ने माना कि यह सिस्टम भरोसेमंद नहीं है। इसके उपयोग और भूमिका को लेकर कई खिलाड़ियों, कोचों और दर्शकों में नाराजगी देखी गई।

चितन-मनन

दोनों प्रकार का धन एक साथ नहीं मिल सकता

संसार में दो प्रकार का धन होता है भौतिक धन और दूसरा आध्यात्मिक धन। मनुष्य का स्वभाव है कि वह ज्यादा से ज्यादा धन कमाने की चाहत रखता है। कोई व्यक्ति सोना, चांदी, रुपए पैसे का अंबार लगाकर धनवान कहलाता है तो कोई भूखा, प्यासा रहकर भी धनवान कहलता है। वास्तव में धनवाय दोनों हैं। एक भौतिक धन का धनी है तो दूसरा अध्यात्मिक धन का धनी है। शास्त्र और पुराण कहते हैं कि दोनों धनों में से अध्यात्म धनी धन ध्याता श्रेष्ठ है क्योंकि इसे कोई छीन नहीं सकता। इसे कोई चुरा भी नहीं सकता है। जिसके पास अध्यात्म रूपी धन होता है वह निश्चित होता है। उसे किसी प्रकार की चिंता और भय नहीं रहता है। संसार में कोई भी ऐसा व्यक्ति नहीं है जो एक साथ इन दोनों धनों का सुख प्राप्त कर सके। अध्यात्म और भौतिक धन दोनों दो नाव के समान हैं। आप जानते हैं कि दो नाव की सवारी एक साथ नहीं की जा सकती, अगर ऐसा करेंगे तो दुबना तय है। मर्जी हमारी है कि हम अध्यात्मिक धन अर्जित करेंगे ईश्वर का ऋण चुका दें और जीवन-मरण के चक्र को पार करके दुःख से मुक्ति प्राप्त कर लें। दूसरा रास्ता यह है भौतिक धन अर्जित करके सांसारिक सुख का आनंद लें और बार-बार जीवन-मरण के चक्र में उलझकर पाप का फल प्राप्त करें।

भागवत कहता है कि ईश्वर जिसे प्यार करता है उससे उसका सब कुछ छीन लेता है। सब कुछ छीन लेने का अर्थ है सांसारिक सुख छीन लेना। कबीर दास, तुलसीदास, रहीम, मीराबाई, सूरदास, करमैती बाई इसके उदाहरण हैं। ईसा मसीह ने भी कहा है कि सूई के छिद्र से ऊंट भले ही पार कर जाए लेकिन एक अमीर आदमी स्वर्ग प्राप्त नहीं कर सकता। स्वर्ग नहीं मिलने का अर्थ है, ईश्वर की कृपा प्राप्त नहीं होना। इसका कारण यह है कि जब बहुत धन आ जाता है तो व्यक्ति धन संभालने और उसकी सुरक्षा को लेकर ही धैर्य चिंतित रहता है। ईश्वर के लिए न तो उनके धन समय होता है और न भक्ति भावना। धन के अहंकार में व्यक्ति ईश्वरीय सत्ता को भी चुनौती देने लगता है। तीर्थस्थलों की पर्यटन स्थल मानकर उनका अपमान करता है। इसलिए ही कहा गया है कि अध्यात्मिक धन और सांसारिक धन एक साथ नहीं मिल सकता है।



लोधी कॉलोनी में आग, घर में मां-दो बेटियों की जलकर मौत



महानगर मेट्रो ब्यूरो

दिल्ली। साउथ दिल्ली के लोधी रोड स्थित बीके दत्त कॉलोनी में एक रहियशी इमारत में आग लग गई. आग इमारत की तीसरी मंजिल पर आग लगी और इस हादसे में एक महिला और उसकी दो बेटियों की झुलसकर मौत हो गई. सूचना मिलने के बाद मौके पर पहुंची फायर ब्रिगेड की टीम ने कड़ी मशकत के बाद आग पर काबू पाया. दिल्ली फायर सर्विस के मुताबिक, उन्हें मंगलवार सुबह करीब 10.21 बजे लोधी रोड पुलिस स्टेशन क्षेत्र के अंतर्गत आने वाली बीके दत्त कॉलोनी में आग लगने की सूचना मिली थी. ये हादसा चावला स्वीट्स के सामने बनी एक इमारत में हुआ. सूचना मिलते ही दमकल विभाग की एक वांटर टैंडर, एक वांटर बाउजर और एक ब्रीथिंग अपरेटस टैंडर को तुरंत घटनास्थल के लिए रवाना किया गया. दमकलकर्मियों ने मौके पर पहुंचकर राहत और बचाव कार्य शुरू किया. तीसरी मंजिल पर तलाशी अभियान के दौरान एक महिला और उसकी दो बेटियों के शव बरामद हुए. आग की चपेट में आने से तीनों की मौके पर ही मौत हो चुकी थी. फायर ब्रिगेड की टीम ने सुबह 11.10 बजे तक आग पर पूरी तरह से काबू पा लिया. इसके बाद, दोबारा आग न भड़के, इसके लिए क्लीनिंग ऑपरेशन शुरू किया गया. फिलहाल मृतकों की पहचान नहीं हो सकी है. पुलिस मृतकों की जानकारी जुटाने और उनके परिजनों से संपर्क करने की कोशिश कर रही है. शुरुआती जांच में आग लगने के कारणों का पता नहीं चल सका है. पुलिस और फॉरेंसिक टीम मौके पर पहुंचकर हादसे की वजहों की जांच कर रही है.

दिल्ली में होगा देश के सबसे बड़े रक्तदान शिविर का आयोजन, CM रेखा गुप्ता करेंगी उद्घाटन

महानगर मेट्रो ब्यूरो

दिल्ली। मेगा रक्तदान शिविर आयोजित होने जा रहा है. यह रक्तदान शिविर भारतीय सशस्त्र बलों और थैलेसीमिया के योद्धाओं को समर्पित किया जा रहा है. इस मेगा रक्तदान अभियान के प्रति जनजागरूकता फैलाने के उद्देश्य से कारगिल विजय दिवस के अवसर पर एक भव्य तिरंगा बाइक रैली का आयोजन किया जाएगा. दिल्ली के जापानी पार्क में 2 अगस्त को मेगा रक्तदान शिविर आयोजित होने जा रहा है. इस शिविर का उद्घाटन दिल्ली की मुख्यमंत्री रेखा गुप्ता करेंगी. इसका आयोजन लक्ष्मी तर फाउंडेशन कर रहा है. आयोजकों के अनुसार, इस अभियान का उद्देश्य देश में स्वेच्छिक रक्तदान को जनांदोलन बनाने के साथ ही ज्यादा से ज्यादा लोगों की जिंदगी बचाने के पुनीत कार्य से आम लोगों को जोड़ना है. इस बार का रक्तदान शिविर भारतीय सशस्त्र बलों और थैलेसीमिया के योद्धाओं को समर्पित किया जा रहा है. इस रक्तदान अभियान के जरिए लगभग 3100 यूनिट रक्त संग्रहीत करने का लक्ष्य है. लक्ष्मी तर फाउंडेशन के संस्थापक व अध्यक्ष विधिन गर्ग कहना है कि इस रक्तदान के जरिए प्राप्त रक्त का इस्तेमाल सशस्त्र बलों के जवानों, थैलेसीमिया पीड़ित बच्चों और प्रमुख अस्पतालों में उपचाराधीन हजारों मरीजों के जीवन बचाने के लिए दिया जाएगा. रक्तदान के आयोजकों का कहना है कि चूँकि सेना के हर जवान के रक्त की हर बूंद किसी न किसी को नया जीवन देती है, लिहाजा रक्तदान के जरिए हासिल रक्त का इस्तेमाल उनके लिए ही किया जाना चाहिए. लक्ष्मी तर फाउंडेशन के महासचिव अंकित गर्ग का कहना है कि यह रक्तदान अभियान सिर्फ रिकॉर्ड बनाने का प्रयास नहीं, बल्कि पूरे देश को रक्तदान के लिए प्रेरित करने का राष्ट्रीय अभियान है. रक्तदान के प्रति जनजागरूकता का एक ऐतिहासिक अभियान होगी, जो 2 अगस्त को होने वाले भारत के सबसे बड़े मेगा रक्तदान शिविर का संदेश दिल्ली और देशभर के लोगों तक पहुंचाएगी.

अन्ना हजारे CJP के प्रदर्शन में छात्रों पर लाठीचार्ज से नाराज, बोले- सभी मुद्दे सहमति से सुलझाए जा सकते हैं



महानगर मेट्रो ब्यूरो

मुंबई। NEEET पेपर लीक मामले में केंद्रीय शिक्षा मंत्री के इस्तीफे की मांग को लेकर राजधानी दिल्ली में सोमवार को कांकरोच जनता पार्टी के प्रदर्शन के दौरान पुलिस और प्रदर्शनकारियों के बीच तीव्र झड़प हो गई। संसद के मानसून सत्र के पहले दिन जंतर-मंतर से संसद तक निकाले गए मार्च को रोकने के लिए पुलिस ने बैरिकेडिंग की। जब प्रदर्शनकारी आगे बढ़ने लगे तो पुलिस ने आंसू गैस के गोले दागे और लाठीचार्ज कर भीड़ को तितर-बितर किया। इस घटना के बाद देशभर की कई विपक्षी पार्टियों ने सरकार की आलोचना की। सामाजिक कार्यकर्ता अन्ना हजारे ने कांकरोच जनता पार्टी के प्रदर्शन पर प्रक्रिया दी है। अन्ना हजारे ने छात्रों पर किए गए लाठीचार्ज पर नाराजगी जताते हुए बड़ी बात कही है। छात्रों पर हुए लाठीचार्ज पर प्रतिक्रिया देते हुए अन्ना हजारे ने कहा कि उन्हें यह जानकारी नहीं है कि पुलिस ने किन परिस्थितियों में लाठीचार्ज किया। हालांकि, उन्होंने स्पष्ट रूप से कहा कि लोकतंत्र में सभी विवाद और मतभेद बातचीत तथा आपसी सहमति के जरिए सुलझाए जा सकते हैं। हजारे ने किसी भी पक्ष पर सीधे टिप्पणी करने से बचते हुए संवाद को ही सबसे बेहतर रास्ता बताया।

CJPका एक प्रतिनिधिमंडल केंद्रीय मंत्री जेपी नड्डा से मिला

बता दें कि सोनम वांगचुक को रविवार सुबह जंतर-मंतर से पुलिस द्वारा हटाए जाने के बाद आंदोलन को लेकर असमंजस की स्थिति बन गई थी। वांगचुक NEEET पेपर लीक मामले में शिक्षा मंत्री के इस्तीफे की मांग को लेकर भूख हड़ताल पर बैठे थे। उनके हटाए जाने के बाद यह सवाल उठ रहा था कि 20 जुलाई को प्रस्तावित संसद मार्च होगा या नहीं, लेकिन CJP ने तय कार्यक्रम के अनुसार मार्च निकाला। मार्च के दौरान CJP का एक प्रतिनिधिमंडल केंद्रीय मंत्री जेपी नड्डा से मिलने भी पहुंचा। इसके बाद पार्टी ने जानकारी दी कि CJP नेता अभिजीत दीपके ने अपना बाढ़ दिन का उपवास समाप्त कर दिया है। हालांकि, इसके बावजूद प्रदर्शन जारी रहा और संसद की ओर बढ़ते समय पुलिस तथा प्रदर्शनकारियों के बीच तनाव बढ़ गया।

BA छात्रा से एक साल तक यौन शोषण अश्लील वीडियो बनाकर ब्लैकमेल

महानगर मेट्रो ब्यूरो

पुणे। महाराष्ट्र के पुणे से महिलाओं की सुरक्षा को लेकर बेहद गंभीर मामला सामने आया है। यहाँ 21 वर्षीय BA प्रथम वर्ष की छात्रा ने आरोप लगाया है कि इंस्टाग्राम पर हुई दोस्ती के बाद एक युवक ने पहले उसे प्रेमजाल में फंसाया और फिर उसका यौन शोषण किया। इतना ही नहीं, आरोपी ने अपने तीन अन्य साथियों के साथ मिलकर भी पीड़िता का लगातार एक साल तक यौन शोषण किया। विरोध करने पर अश्लील वीडियो वायरल करने की धमकी देकर उसे ब्लैकमेल किया जाता रहा। पीड़िता की शिकायत के अनुसार, वर्ष 2025 में पुणे के एक प्रतिष्ठित कॉलेज में प्रवेश लेने के बाद उसकी इंस्टाग्राम के माध्यम से फरहान शेख से पहचान हुई। बातचीत बढ़ने के बाद दोनों के बीच दोस्ती हुई और कुछ ही समय में यह रिश्ता प्रेम संबंध में बदल गया। आरोप है कि दोस्ती के महज दो दिन बाद फरहान उसे घूमने के बहाने वाघोली क्षेत्र में एक कमरे पर ले गया, जहाँ उसके साथ जबरन दुष्कर्म किया गया। पीड़िता का आरोप है कि

इस घटना के बाद फरहान ने उसके आपत्तिजनक वीडियो बना लिए और उन्हें वायरल करने की धमकी देकर लगातार ब्लैकमेल करता रहा। इसी दौरान उसने अपने तीन साथियों फजल शेख, रेहान शेख और साहिल को भी इस साजिश में शामिल कर लिया। आरोप है कि चारों ने अलग-अलग स्थानों पर पिछले एक वर्ष के दौरान कई बार उसके साथ यौन शोषण किया। पीड़िता का कहना है कि जब भी उसने विरोध करने या पुलिस में शिकायत दर्ज कराने की बात कही, आरोपियों ने अश्लील वीडियो सोशल मीडिया पर वायरल करने और बदनाम करने की धमकी देकर उसे डराया-धमकाया। मानसिक दबाव और बदनामी के भय के कारण वह लंबे समय तक चुप रही। आखिरकार हिम्मत जुटाकर पीड़िता ने वाघोली पुलिस स्टेशन में शिकायत दर्ज कराई। शिकायत के आधार पर पुलिस ने फरहान शेख, फजल शेख, रेहान शेख और साहिल के खिलाफ यौन शोषण, आपराधिक धमकी और अन्य संबंधित धाराओं में मामला दर्ज कर चारों आरोपियों को गिरफ्तार कर लिया है। पुलिस अधिकारियों के अनुसार सभी आरोपी फिलहाल पुलिस हिरासत में हैं।



मामले की विस्तृत जांच जारी है और पुलिस यह भी पता लगा रही है कि कहीं इस पूरे प्रकरण में कोई अन्य व्यक्ति शामिल तो नहीं है। साथ ही आरोपियों के मोबाइल फोन और अन्य डिजिटल साक्ष्यों की भी जांच की जा रही है।

MV Ruen Hijack और Al-Kambar केस में 44 सोमालिया के समुद्री लुटेरों को उम्र कैद, मुंबई की स्पेशल कोर्ट ने दी सजा



मुंबई। विशेष अदालत ने साल 2024 के दो अलग-अलग मामलों में गिरफ्तार 44 सोमाली समुद्री लुटेरों को उम्र कैद की सजा सुनाई है। हालांकि आरोपियों ने भाषा,खान-पान संस्कृति और जीवन शैली के अंतर के कारण हो रही परेशानी के चलते अदालत ने नरमी दिखाने का आग्रह किया था,लेकिन अदालत ने उनके आग्रह को अस्वीकार कर दिया। विशेष जज संजय दिगे ने आरोपियों को विभिन्न धाराओं के तहत दोषी ठहराते हुए यह सजा सुनाई है। कोर्ट ने आरोपियों के खिलाफ हत्या की कोशिश और अपहरण के आरोपों के तहत मुकदमा चलाया गया था। भारतीय नौसेना ने मार्च 2024 में 44 में से 9 लोगों को उस समय गिरफ्तार किया था। जब आरोपियों ने ईरान की एक मछली पकड़ने वाली नाव को रोका था। नाव में कुछ पाकिस्तानी नागरिक भी सवार थे। उसी महीने नौसेना ने एक और मचेंट जहाज को अगवा करने के आरोप में 35 समुद्री लुटेरों को पकड़ा था। दो साल तक न्यायिक हिरासत में रहे आरोपियों के खिलाफ मैरिटाइम एंटी पाइरेसी ऐक्ट, अवैध गतिविधि प्रतिबंधक कानून, आर्म्स ऐक्ट, एक्सप्लोसिव सब्सटेंस ऐक्ट, पासपोर्ट कानून और फॉरेन

अधिनियम के प्रावधानों के तहत केस दर्ज किया था। जांच के बाद पुलिस ने केस में चार्जशीट दायर की थी। सभी आरोपियों को मुंबई लाया गया और येलो गेट पुलिस स्टेशन ने उनके खिलाफ केस दर्ज किया गया था। सभी आरोपी दो साल से न्यायिक हिरासत में थे और उन्होंने अपना गुनाह कबूल कर लिया था।

कोर्ट ने क्या कहा

आरोपियों ने दावा किया था कि जीवन शैली और भाषा में अंतर के चलते तथा परिवार और दोस्तों से किसी तरह की मदद न मिलने के चलते उन्हें

CJP-सोनम वांगचुक के समर्थन में प्रदर्शन पड़ा भारी, उद्भव ठाकरे की सभा के आयोजकों पर 5 FIR दर्ज



महानगर मेट्रो ब्यूरो

मुंबई। पिछले दो दिनों में बिना इजाजत किए गए अलग-अलग विरोध प्रदर्शनों के मामले में पुलिस ने सख्त रुख अपनाया है. दादर में शिवाजी पार्क इलाके में आयोजित एक जनसभा के आयोजकों के खिलाफ मामला दर्ज कर लिया गया है. इस कार्यक्रम में शिवसेना प्रमुख उद्धव ठाकरे ने शिरकत की थी.रविवार को शिवाजी पार्क में एक्टिविस्ट सोनम वांगचुक को दिल्ली के जंतर-मंतर से सफदरजंग अस्पताल में भर्ती कराए जाने के विरोध में एक सभा आयोजित की गई थी. इस सभा को संबोधित करते हुए उद्धव ठाकरे ने केंद्र सरकार के खिलाफ बड़े आंदोलन का ऐलान किया था. झुम्बई पुलिस के एक वरिष्ठ अधिकारी ने बताया कि शहर में बिना अनुमति प्रदर्शन करने के मामले में कुल 5 FIR दर्ज की जा चुकी हैं. कार्यक्रम के आयोजकों पर गैर-कानूनी तरीके से भीड़ जमा करने और बिना इजाजत प्रदर्शन करने के आरोप हैं. शनिवार को मरीन ड्राइव और आजाद मैदान थानों में दो मामले दर्ज किए गए थे. इनमें से एक मामला मंत्रालय के पास हुए प्रदर्शन और दूसरा प्रेस क्लब के पास वामपंथी संगठनों के प्रदर्शन से जुड़ा है. रविवार

को शिवाजी पार्क थाने में तीन और FIR दर्ज की गईं.

चैत्यभूमि पर प्रदर्शनकारियों को हिरासत में लिया गया

सोमवार को दादर में डॉ. बी. आर. आंबेडकर के स्मारक 'चैत्यभूमि' पर भी बिना अनुमति प्रदर्शन आयोजित किया गया. ये प्रदर्शन कांकरोच जनता पार्टी के 'संसद चलो' मार्च और सोनम वांगचुक के समर्थन में किया गया था. पुलिस ने कार्रवाई करते हुए कई प्रदर्शनकारियों को हिरासत में लिया है. पुलिस अधिकारी के मुताबिक PWPI,

एनकाउंटर के बाद नंदू गैंग के 2 इनामी बदमाश अरेस्ट, Delhi Police की जवाबी कार्रवाई में पैर में लगी गोली

बाहरी जिला पुलिस ने टिकरी कला के पास मुठभेड़ के बाद कपिल सांगवान उर्फ नंदू गैंग के दो बदमाश प्रवीण और रोहित को गिरफ्तार किया

महानगर मेट्रो ब्यूरो

नई दिल्ली। बाहरी जिला के स्पेशल स्टाफ की टीम ने कपिल सांगवान उर्फ नंदू गैंग के दो बदमाशों को मुठभेड़ के बाद दबोचा है। दोनों के पैर में गोली लगी है। इनकी पहचान प्रवीण उर्फ पिंकी और रोहित के रूप में हुई है। दोनों संगम विहार और नरेला के रहने वाले हैं। फिलहाल अस्पताल में इनका इलाज चल रहा है। डीसीपी आउटर विक्कम मीणा ने बताया प्रवीण पहले से आधा दर्जन मामलों में शामिल रहा है और रोहित पर 4 मामले दर्ज हैं। रोहित नरेला थाने में दर्ज एक मामले में परोल जंप करके फरार चल रहा था। इनकी गिरफ्तारी के लिए पुलिस ने 50-50 हजार रुपये का इनाम घोषित कर रखा था। दोनों हरियाणा के बहादुरगढ़ इलाके में हुई एक कारोबारी पर फायरिंग के मामले में वाटेड चल रहे थे। इनके



पास से पुलिस ने दो सेमी ऑटोमेटिक पिस्टल, तीन कारतूस, चोरी की बाइक और 4 खाली कारतूस बरामद किए हैं। बदमाशों की गोलियां दो कॉस्टेबल की बुलेट प्रूफ जैकेट पर लगी पुलिस के अनुसार 19 जुलाई को स्पेशल स्टाफ को सूचना मिली थी कि दोनों बदमाश टिकरी कला

के पास पीवीसी मार्केट रोड पर अपने एक साथी से मिलने के लिए आने वाले हैं। सूचना पर एसीपी वीरेंद्र दलाल की देखरेख में पुलिस टीम ने ट्रैप लगाया। जब ये दोनों वहां पहुंचे तो पुलिस ने दोनों को सरेंजर करने के लिए कहा। इन्होंने भगाने के लिए पुलिस टीम पर फायरिंग शुरू कर दी। जो दो कॉस्टेबल की बुलेट प्रूफ जैकेट पर लगीं। जवाबी कार्रवाई में पुलिस ने सेल्फ डिफेंस में गोली चलाई जो दोनों बदमाशों के पैरों में लगी। इसके बाद दोनों को पकड़ लिया गया।

दिल्ली के हरि नगर में भीषण आग, 2 सिलेंडर ब्लास्ट से मवी अफरा-तफरी, 8 लोगों को किया गया रेस्क्यू



महानगर मेट्रो ब्यूरो

दिल्ली। हरि नगर स्थित फतेह नगर में मंगलवार सुबह एक रहियशी इमारत की पार्किंग में भीषण आग लग गई। आग के दौरान दो एलपीजी सिलेंडरों में विस्फोट हुआ और चार वाहन जलकर खाक हो गए। नई दिल्ली पुलिसकी दिल्ली के हरि नगर इलाके के फतेह नगर में मंगलवार सुबह एक रहियशी इमारत की पार्किंग में भीषण आग लग गई। आग ने देखते ही देखते कुछ ही देर में विकराल रूप ले लिया। जिसके बाद पार्किंग में रखे दो एलपीजी सिलेंडरों में जोरदार धमाके हुए। मंगलवार सुबह हुए इन धमाकों की चपेट में चार वाहन आ गए, जिनमें सभी जलकर खाक हो गए। आनन-फानन में दमकल विभाग को आग और सिलेंडर ब्लास्ट की सूचना दी गई। सूचना पर मौके पर पहुंची फायर विभाग की कई गाड़ियों ने कड़ी मशकत के बाद आग पर काबू पाया। फायरकर्मियों ने ने राहत एवं बचाव अभियान के दौरान इमारत में फंसे 8 लोगों को सुरक्षित रेस्क्यू किया। फिलहाल आग लगने के कारणों का पता लगाया जा रहा है। पुलिस और दमकल विभाग की टीमों मामले की जांच में जुटी हैं। शुरुआती जानकारी के अनुसार, समय रहते रेस्क्यू अभियान चलाए जाने से बड़ा हादसा टल गया।

दिल्ली में 'परिवर्तन' योजना को हरी झंडी; पुराने वाहन स्कैप करें और नए पर पाएं कई रियायतें

दिल्ली सरकार ने पुराने व्यावसायिक वाहनों की जगह वीएस छह और इलेक्ट्रिक वाहन अपनाने के लिए परिवर्तन योजना को मंजूरी दे दी है।



महानगर मेट्रो ब्यूरो

नई दिल्ली। दिल्ली सरकार ने राजधानी में प्रदूषण कम करने और व्यावसायिक वाहनों के आधुनिकीकरण के लिए केंद्र की 'परिवर्तन' योजना लागू करने को मंजूरी दे दी है। सीएम रेखा गुप्ता की अध्यक्षता में हुई कैबिनेट बैठक में इस प्रस्ताव को स्वीकृति मिली। योजना के तहत बीएस-IV या उससे नीचे के पुराने ट्रक, बस और मालवाहक वाहनों को स्कैप कर बीएस-VI या इलेक्ट्रिक वाहन खरीदने पर कई वित्तीय प्रोत्साहन मिलेंगे। पात्र हल्के मालवाहक इलेक्ट्रिक वाहन पर 10 साल तक मोटर वाहन टैक्स और रजिस्ट्रेशन शुल्क में 100% छूट, 5% ब्याज सब्सिडी, वाहन निर्माता की ओर से छूट और ईंधन वाउचर का लाभ मिलेगा।

रसोई में भी एथेनॉल!

पेट्रोल मे एथेनॉल मिश्रण (E20) को लेकर बहस के बीच केंद्र सरकार अब एथेनॉल को घरेलू रसोई ईंधन के रूप में बढ़ावा देने की तैयारी कर रही है।

कारों के बाद एथेनॉल जल्द रसोई तक भी पहुंच सकता है।

पेट्रोलियम एवं प्राकृतिक गैस मंत्रालय ऐसी नीति पर काम कर रहा है, जिसका उद्देश्य एथेनॉल को LPG के साथ घरेलू खाना पकाने के लिए मुख्यधारा का ईंधन बनाना है।

इकोनॉमिक टाइम्स की रिपोर्ट के मुताबिक, यह नीति सितंबर तक तैयार हो सकती है।

पेट्रोलियम एवं प्राकृतिक गैस मंत्रालय इसे एलपीजी के साथ घरेलू खाना पकाने के ईंधन के रूप में शामिल करने के लिए नीति तैयार कर रहा है। ईंधन सप्लाई से जुड़े उद्योग संगठन इस प्रस्तावित नीति को लेकर सरकार के साथ चर्चा कर रहे हैं। एलपीजी पर निर्भरता कम करने की हो रही है कोशिश प्रस्तावित नीति के तहत सरकार एथेनॉल को अपनाने के लिए सब्सिडी व्यवस्था और आवश्यक सप्लाई चेन विकसित करने के उपायों पर विचार कर रही है। साथ ही, ईंधन आपूर्ति से जुड़े उद्योग संगठन भी सरकार के साथ इस विषय पर चर्चा कर रहे हैं।

लखनऊ विश्वविद्यालय, लखनऊ
बनारस हिंदू विश्वविद्यालय, वाराणसी
जामिया मिल्लिया इस्लामिया, नई दिल्ली
भारतीय जन संचार संस्थान, नई दिल्ली
मुद्रा संचार संस्थान
सिम्बियोसिस प्रकरिता एवं संचार संस्थान
इंदिरा गांधी राष्ट्रीय खुला विश्वविद्यालय, नई
दिल्ली कुशाभाऊ ठाकरे प्रकरिता एवं जनसंचार
विश्व विद्यालय, रायपूर

टीवी चैनलों पर बढ़ते हास्य धारावाहिकों या कॉमेडी के शोज



यश

अभिनेता गोविं
सिल्वर स्क्री
हैं। वे फिल्म
जिसे प्रोड्यूस
हैं। इसका एल
एक प्रेस
दौरान उन्होंने
के डेब्यू फ
जताई।
डेब्यू
उनकी म
ही
एकत
है।



‘आज दर्शकों के पास मनोरंजन के कई ऑप्शन हैं। अगर किसी इंसान के पास दिन के सिर्फ तीन घंटे एंटरटेनमेंट के लिए हैं तो अब सिर्फ फिल्में उन तीन घंटों के लिए नहीं लड़ रहीं, बल्कि बाकी सारे प्लेटफॉर्म भी उसी समय के लिए मुकाबला कर रहे हैं। ऐसे में सबसे जरूरी चीज है कि आपकी कहानी दर्शक की कल्पना को पकड़ पाए। अगर कहानी अच्छी है तो बिना बड़ बजट और बिना बड़ी मार्केटिंग के भी फिल्म सफल हो जाती है। कई अलग-अलग भाषाओं की फिल्मों ने यह साबित किया है। हॉलीवुड में भी ऐसी फिल्में हुई हैं, जिन्हें बहुत कम बजट में बनाया गया, लेकिन उन्होंने सैकड़ों मिलियन डॉलर का कारोबार किया जैसे ऑब्सेशन को ही ले लीजिए, वर्याँक लोग कहानी से जुड़ गए। मुझे लगता है कि अगर हर व्यक्ति अपना काम ईमानदारी और पैशन के साथ करे, लोगों पर भरोसा करे और उन्हें अपना काम करने दें, तो चीजें बेहतर होंगी।’



नवाजुद्दीन सिद्दीकी इंडियन सिनेमा का एक बड़ा नाम हैं। उन्होंने अपने वर्सेटिलिटी से अपनी अलग पहचान बनाई है। लेकिन अब नवाजुद्दीन बॉलीवुड से इतर पंजाबी इंडस्ट्री में भी खेड्यू करने जा रहे हैं। खबरों के मुताबिक, वह पंजाबी भाषा की एक फिल्म से इंडस्ट्री में खेड्यू करने वाले हैं। इस फिल्म में उनके साथ अभिनेत्री सोनम बाजवा के प्रमुख रूप में नजर आने की संभावना है। सोनम बाजवा के करियर की बात करें तो उन्होंने 2013 में पंजाबी फिल्म 'बेस्ट ऑफ लक' से अपने एक्टिंग करियर की शुरुआत की थी। इसके बाद 'सरदारजी 2', 'सुपर सिंह' जैसी कई फिल्मों में काम किया। बाद में उन्हें 'हाउसफुल 5', 'बागी 4', 'एक दीवाने की दीवानियत' और 'बॉर्डर 2' जैसे हिंदी प्रोजेक्ट्स भी मिले। नवाजुद्दीन को आखिरी बार इसी साल रिलीज हुई फिल्म 'मैं एक्टर नहीं हूँ' में देखा गया था।



संक्षिप्त समाचार

मध्य अफ्रीकी देश कैमरून में सात यात्रियों का अपहरण

याउंडे, एजेंसी। कैमरून के उत्तर पश्चिमी क्षेत्र में शनिवार देर रात (स्थानीय समय) सात यात्रियों का अपहरण कर लिया गया। रविवार को सुरक्षा सूत्रों ने यह जानकारी दी। ये यात्री वेस्ट क्षेत्र की राजधानी बाफोसम से उत्तर पश्चिम क्षेत्र की राजधानी बामेंडा जा रहे थे। इसी दौरान हथियारबंद लोगों ने उनकी गाड़ी को रोक लिया और यात्रियों को अपने साथ ले गए। समाचार एजेंसी सिन्हुआ के अनुसार, परिवार के सदस्यों ने स्थानीय मीडिया को बताया कि अपहरणकर्ताओं ने यात्रियों को छोड़ने के बदले फिरोती की मांग की है। रिपोर्ट के मुताबिक इस इलाके में फिरोती के लिए अपहरण की घटनाएं आम हैं। यहां अलगाववादी समूह स्वतंत्र देश की मांग को लेकर सरकारी सुरक्षा बलों से संघर्ष कर रहे हैं। पुलिस के अनुसार, इस इलाके में यात्रा करने वाले लोगों को अवसर ऐसे हथियारबंद लोग निशाना बनाते हैं, जिनके अलगाववादी लड़ाकों से जुड़े होने का शक है। पिछले महीने भी कैमरून के नॉर्थवेस्ट क्षेत्र में करीब 12 लोगों का अपहरण किया गया था। इनमें एक बस के 10 यात्री शामिल थे। स्थानीय लोगों और सुरक्षा सूत्रों के अनुसार, यह घटना उस इलाके में हुई जहां लंबे समय से अलगाववादी हिंसा जारी है।

बाकु में भारत के विश्व धरोहर स्थलों की प्रदर्शनी का आगाज

बाकु, एजेंसी। अजरबैजान की राजधानी बाकु में स्थित भारतीय दूतावास परिसर में भारत के यूनेस्को विश्व धरोहर स्थलों पर एक स्थायी प्रदर्शनी का उद्घाटन किया गया। शनिवार को आयोजित इस कार्यक्रम में विभिन्न देशों के राजनयिक, अजरबैजान के सांसद, व्यापारिक समुदाय, टैवल ऑपरेंटर और भारतीय समुदाय के लोग शामिल हुए। प्रदर्शनी का उद्घाटन सुरत के राजदूत अभय कुमार और यूपन-हैबिटेट अजरबैजान प्रमुख अन्ना सोवे ने संयुक्त रूप से किया। वर्तमान में भारत में 44 यूनेस्को विश्व धरोहर स्थल हैं, जिन्हें 36 सांस्कृतिक, 7 प्राकृतिक व 1 मिश्रित स्थल शामिल हैं।

भ्रष्टाचार में चाइना विकास बैंक के पूर्व अध्यक्ष के खिलाफ जांच

बीजिंग, एजेंसी। चाइना डेवलपमेंट बैंक के पूर्व अध्यक्ष ओउयांग वेइमिन पर गंभीर अनुशासन और कानून के उल्लंघन के संदेह में शिकंजा कसा गया है। चीन की शीर्ष भ्रष्टाचार विरोधी संस्था ने रविवार को उनके खिलाफ जाँच की जानकारी दी। केंद्रीय अनुशासन निरीक्षण आयोग ने संक्षिप्त बयान में बताया कि राष्ट्रीय पर्यवेक्षण आयोग के साथ मिलकर ओउयांग वेइमिन के खिलाफ जांच की जा रही है। ओउयांग ने 1986 में कम्युनिस्ट पार्टी में शामिल होकर अपना करियर शुरू किया था और वे पीपुल्स बैंक ऑफ चाइना में भी रहे।

बुर्किना फासो के राष्ट्रपति ने कर दिया बड़ा ऐलान, बोले- लागू नहीं होगा इस्लामी कानून

ओगाडोगू, एजेंसी। बुर्किना फासो के राष्ट्रपति फेक्टन इब्राहिम ट्राओरे ने हाल ही में देश के इस्लामीकरण को लेकर बड़ा बयान दिया है। उन्होंने कहा कि वो अपने देश में कभी भी शरिया कानून लागू नहीं होने देंगे। उन्होंने उन छात्रों वापस देने न आने की चेतावनी दी है जो शरिया की पड़ोस के लिए सऊदी अरब गए हैं। इब्राहिम ट्राओरे ने कहा कि मैं मुस्लिम हूँ, लेकिन देश में हर नागरिक को अपने धर्म का पालन करने का अधिकार है। उन्होंने कहा कि बुर्किना फासो में कभी भी शरिया कानून नहीं लागू होगा। बुर्किना फासो लंबे समय से धार्मिक हिंसा का शिकार रहा है। यहां इस्लामी आतंकवादियों के कई संगठन सक्रिय हैं, जो देश में शरिया कानून लागू करना चाहते हैं। बुर्किना फासो के राष्ट्रपति इब्राहिम ट्राओरे का एक कथित बयान सोशल मीडिया पर तेजी से वायरल हो रहा है। दावा किया जा रहा है कि उन्होंने शरिया की पढ़ाई के लिए सऊदी अरब जाने वाले छात्रों से कहा, अगर आप तकनीकी शिक्षा और कौशल हासिल करने के बजाय केवल शरिया पढ़ने जा रहे हैं, तो वहीं रहें। आपको वापस लौटने की जरूरत नहीं है, क्योंकि यहां आपकी वापसी की अनुमति नहीं होगी। बताया जा रहा है कि यह टिप्पणी उन्होंने धार्मिक सद्भाव, राष्ट्र निर्माण और अतिवाद के खिलाफ अपनी सरकार की नीति को रेखांकित करते हुए की। हालांकि, इस बयान की स्वतंत्र रूप से पुष्टि उपलब्ध नहीं है। इब्राहिम ट्राओरे का जन्म 14 मार्च 1988 को हुआ था। उन्होंने सितंबर 2022 में सैन्य तख्तापलट के बाद बुर्किना फासो की सत्ता संभाली। तब उनकी उम्र सिर्फ 35 साल थी। सत्ता में आने के बाद उन्होंने देश को भ्रष्टाचार, विदेशी प्रभाव और जिहादी हिंसा से मुक्त कराने का वादा किया। ट्राओरे खुद को पैन- अफ्रीकी, राष्ट्रवादी और एंटी-इंपीरियलिस्ट नेता मानते हैं। उन्होंने अल-साहेल स्टेट्स गठबंधन को मजबूत करने पर भी जोर दिया। उनका कहना है कि देश की सुरक्षा, संप्रभुता और स्थानीय परंपराओं के आधार पर न्याय व्यवस्था को मजबूत किया जाना चाहिए। उनके शासन में बुर्किना फासो ने फ्रांस जैसे पश्चिमी देशों से दूरी बढ़ाई और रूस समेत अन्य देशों के साथ अपने संबंध मजबूत किए।

यूक्रेन पर रूस का चौतरफा वार !41 मिसाइलों और 125 ड्रोनों ने राजधानी कीव में मचाई भारी तबाही, लोगों की मौत

कीव, एजेंसी। रूस और यूक्रेन के बीच जारी युद्ध ने एक बार फिर भीषण रूप ले लिया है। रविवार तड़के रूस ने यूक्रेन की राजधानी कीव सहित कई प्रमुख शहरों पर बैलिस्टिक मिसाइलों, ड्रोनों और गाइडेड बमों से चौतरफा हमला बोला। इस सैन्य कार्रवाई में कम से कम 6 लोगों की मौत हो गई है और दर्जनों लोग गंभीर रूप से घायल हुए हैं। रूस हमले ने यूक्रेन की सुरक्षा व्यवस्था, विशेष रूप से अमेरिका निर्मित पेंटैट्रु एयर डिफेंस सिस्टम की सीमाओं को उजागर कर दिया है, जो रूस की बैलिस्टिक मिसाइलों को रोकने में संघर्ष करता नजर आया।

41 मिसाइलें और 125 ड्रोनों से हमला यूक्रेनी वायु सेना के मुताबिक, रूस ने रविवार रात करीब 1:30 बजे अपना ऑपरेशन शुरू किया, जो कई घंटों तक चला। मॉस्को ने पूरे यूक्रेन में 41 मिसाइलें और 125 ड्रोन दाने। राष्ट्रपति वोलोडिमिर जेलेंस्की ने पुष्टि की कि इनमें से अधिकांश

का निशाना राजधानी कीव थी।

कई शहरों में तबाही। राजधानी के अलावा, यूक्रेन के दूसरे सबसे बड़े शहर खाकीव के पास एक डाक केंद्र पर हुए हमले में तीन लोगों की मौत हो गई और 20 से अधिक लोग घायल हुए हैं। इसके अलावा, खेरसॉन और सुमी शहरों को भी रूसी गाइडेड बमों ने निशाना बनाया, जहां जनहानि की खबरें हैं। स्थानीय लोगों के अनुसार, अब रूसी हमले पहले के मुकाबले कई अधिक बार हो रहे हैं, जिससे नागरिकों में मानसिक तनाव और डर का माहौल है।

यूक्रेन ने किया पलटवार : रूस के इस हमले के जवाब में यूक्रेन ने भी रूसी ऊर्जा बुनियादी ढांचों को निशाना बनाया है। राष्ट्रपति जेलेंस्की ने घोषणा की कि यूक्रेनी यूनिट्स ने स्टारोपोल इलाके के तीन तेल डिपो और ब्लैक सी में मौजूद रूसी टैंकरो पर हमले किए हैं। दूसरी ओर, रूस के रक्षा मंत्रालय का दावा है कि उन्होंने रात भर में यूक्रेन के 140 ड्रोनों को मार गिराया है। रूस



ने यह भी कहा कि उनके हमले केवल सैन्य उद्देश्यों और ड्रोन निर्माण इकाइयों तक सीमित थे।

इस बीच, अमेरिकी राष्ट्रपति डोनाल्ड

ट्रंप ने कीव की सुरक्षा मजबूत करने के लिए यूक्रेन को पेंटैट्रु मिसाइल सिस्टम बनाने का लाइसेंस देने की बात कही है, हालांकि इसकी समयसीमा अभी स्पष्ट नहीं है।

वर्तमान स्थिति को देखते हुए यह बात साफ हो गई है कि दोनों देशों के बीच संघर्ष अब तेल उद्योग और ऊर्जा संसाधनों को नष्ट करने की ओर मुड़ गया है।

अमेरिकी उपराष्ट्रपति जेडी वेंस के घर चौथी बार गूंजी किलकारी: पत्नी उषा ने दिया बेटे को जन्म, 156 साल बाद हुआ ऐसा संयोग



अपनी पत्नी और बच्चों के साथ विदेशी दौरों पर जाते दिखाई देते हैं। भारतीय मूल के प्रवासियों को बेटी उषा वेंस के लिए यह सफर आसान नहीं रहा है। इस गर्भावस्था के दौरान वह लगातार मीडिया की सुर्खियों में बनी रहीं।

156 साल पुराना दुर्लभ इतिहास : अमेरिका के इतिहास में ऐसा बहुत कम : अमेरिका के इतिहास में ऐसा बहुत कम देखने को मिलता है जब शीर्ष पदों पर बैठे नेता कार्यकाल के दौरान माता-पिता बनते हैं। इससे पहले साल 1870 में तत्कालीन उपराष्ट्रपति शूयलर कोलफैक्स के घर बेटे का जन्म हुआ था। वहीं, साल 1829 में उपराष्ट्रपति जॉन सी कैलहोन के घर बच्चे ने जन्म लिया था। वेंस का यह बच्चा ट्रंप प्रशासन के शीर्ष अधिकारियों के घरों में हाल ही में हुए 'बेबी बूम' का हिस्सा है, जहां कई बड़े अधिकारियों के घर बच्चों की किलकारियां गूंजी हैं।

वाली हैं। इस बच्चे के जन्म के साथ ही अमेरिकी राजनीतिक इतिहास में एक दुर्लभ रिकॉर्ड भी दर्ज हो गया है। इससे पहले, पद पर रहते हुए संतान सुख प्राप्त करने वाले अंतिम अमेरिकी उपराष्ट्रपति शायलर कोलफैक्स थे। उनके पुत्र शायलर कोलफैक्स तृतीय का जन्म वर्ष 1870 में हुआ था। कोलफैक्स से पहले उपराष्ट्रपति जॉन सी. कैलहून ने 1829 में अपने बेटे विलियम का स्वागत किया था। 41 वर्षीय जेडी वेंस अमेरिका के इतिहास में शपथ लेने वाले तीसरे सबसे कम उम्र के उपराष्ट्रपति हैं। रिपब्लिकन नेता वेंस, राष्ट्रपति डोनाल्ड ट्रंप के प्रशासन की सबसे प्रमुख हस्तियों में से एक बनकर उभरे हैं। उषा वेंस ने इससे पहले सार्वजनिक रूप से इस सवाल पर भी बात की थी कि क्या वह और जेडी वेंस अपने परिवार को आगे बढ़ाने के बारे में सोच रहे हैं। पिछले साल एक इंटरव्यू में इस संभावना के बारे में पूछे जाने पर उन्होंने मुस्कराते हुए कहा था, 'कभी भी 'कभी नहीं' मत कहिए।'

उषा बाला चिलुकुरी के रूप में जन्मी अमेरिका की सेकंड लेडी भारतीय मूल की हैं। उनके माता-पिता भारत से अमेरिका जाकर बसे थे और उनका पालन-पोषण कैलिफोर्निया में हुआ। उनके परिवार की जड़ें आंध्र प्रदेश से जुड़ी हैं, इसलिए उनके बेटे एलेक नील वेंस के जन्म को भारतीय-अमेरिकी समुदाय के लिए भी विशेष महत्व के रूप में देखा जा रहा है। उषा और जेडी वेंस की मुलाकात येल लॉ स्कूल में पढ़ाई के दौरान हुई थी। दोनों ने 2014 में शादी की थी।

बांग्लादेश में खसरे से मरने

वालों का आंकड़ा 788 पहुंचा

ढाका, एजेंसी। बांग्लादेश में बीते 24 घंटों में खसरे जैसे लक्षणों के चलते चार और बच्चों की मौत हो गई। स्थानीय मीडिया के अनुसार, देश में खसरे से जुड़ी मौतों की कुल संख्या बढ़कर 788 हो गई है। सभी नई मौतों को खसरा से संदिग्ध रूप से जुड़ी मौत माना गया है। नए अपडेट के अनुसार, बांग्लादेश में खसरे से संदिग्ध मौतों की संख्या बढ़कर 693 हो गई है, जबकि प्रयोगशाला जांच में पुष्टि हुई मौतों का आंकड़ा 95 है। यह जानकारी यूनाइटेड न्यूज ऑफ बांग्लादेश के हवाले से सामने आई है। पिछले 24 घंटों के दौरान बांग्लादेश में खसरे के 938 नए संदिग्ध मामले सामने आए, जिससे देश में संदिग्ध मामलों की कुल संख्या बढ़कर 1,17,648 हो गई। इसी अवधि में खसरे के 113 नए पुष्ट मामले दर्ज किए गए, जिसके बाद प्रयोगशाला जांच से पुष्टि

किए गए संक्रमणों की कुल संख्या बढ़कर 14,431 हो गई।

इस महीने की शुरुआत में स्वास्थ्य विशेषज्ञों ने चेतावनी दी थी कि डेंगू के बढ़ते मामलों से स्वास्थ्य व्यवस्था पर और दबाव पड़ सकता है और मौतों का खतरा बढ़ सकता है। बांग्लादेश के अस्पताल पहले से ही खसरे के रोजाना 900 से ज्यादा मरीजों के भर्ती होने के कारण दबाव में हैं। रिपोर्टों के मुताबिक, ढाका के बड़े सरकारी अस्पताल, जहां पहले डेंगू के प्रकोप के दौरान हजारों मरीजों का इलाज किया गया था, अभी खसरे के मरीजों के बोझ से जूझ रहे हैं। विशेषज्ञों ने चेतावनी दी है कि अगर डेंगू के मामलों में अचानक बढ़ोतरी होती है, तो पहले से सीमित स्वास्थ्य सुविधाओं पर और दबाव पड़ेगा और इलाज की सेवाएं प्रभावित हो सकती हैं।

पेरु में कुदरत का कहर: एंडीज इलाके में जोरदार भूकंप से मची तबाही, 5 की मौत, कई घर मलबे में तब्दील

लीमा, एजेंसी। दक्षिण अमेरिकी देश पेरु के एंडीज पर्वतीय क्षेत्र में शनिवार रात आए जोरदार भूकंप ने भारी तबाही मचाई है। रिक्टर स्केल पर 5.5 की तीव्रता वाले इस भूकंप के कारण कम से कम पांच लोगों की जान चली गई है, जबकि 20 से अधिक लोग घायल बताए जा रहे हैं। स्थानीय प्रशासन के अनुसार, इस प्राकृतिक आपदा ने 300 से अधिक लोगों को अपने घर से बेघर कर दिया है। प्रभावित इलाकों में राहत और बचाव कार्य यूद्धस्तर पर जारी है और मलबे में दबे लोगों की तलाश की जा रही है।

पुरानी इमारतों को भारी नुकसान : यूएस जियोलॉजिकल सर्वे के आंकड़ों के मुताबिक, भूकंप शनिवार रात

स्थानीय समयानुसार रात 9:24 बजे आया। इसका केंद्र हुआनकायो प्रांत के सिकोया शहर से लगभग 2 किलोमीटर पश्चिम-दक्षिण-पश्चिम में स्थित था। जमीन से इसकी गहराई महज 10 किलोमीटर दर्ज की गई, जिसके कारण झटके काफी विनाशकारी महसूस किए गए। कम गहराई पर केंद्र होने की वजह से सतह पर इमारतों को अधिक नुकसान पहुंचा है। भूकंप के कारण सिकोया और आसपास के क्षेत्रों में कई घर मलबे में तब्दील हो गए। पेरु के नेशनल सिविल डिफेंस इंस्टीट्यूट ने बताया कि ढहने वाली इमारतों में स्थानीय चर्च और कान्वेंट भी शामिल हैं। सिविल डिफेंस प्रमुख लुइस वास्केज के अनुसार, एंडीज क्षेत्र में घरों के निर्माण के लिए 'एडोब'

(कच्ची मिट्टी या मिट्टी की ईंटों) का व्यापक उपयोग किया जाता है। यही कारण है कि झटके लगते ही मकान ताश के पत्तों की तरह ढह गए, जिससे जान-माल का नुकसान बढ़ गया।

खुले आसमान के नीचे रात बिताने को मजबूर लोग : स्थानीय मीडिया द्वारा जारी तस्वीरों में विनाश का मंजर साफ देखा जा सकता है। चोंगो बाजो जैसे प्रभावित इलाकों में लोग कड़के की ठंड के बीच अपने टूटे हुए घरों के बाहर कबल ओढ़कर बैठने को मजबूर हैं। एक स्थानीय महिला, हमर्नेगिल्डा गुआमालाटो ने अपना दुख शेर्य करते हुए बताया कि उनका घर पूरी तरह नष्ट हो चुका है और अब वह अपने तीन बच्चों के साथ पड़ोसी प्रांत

में ठिकाने की तलाश में हैं। मलबे के नीचे कई पालतू जानवरों के दबे होने की भी खबरें सामने आई हैं।

प्रशांत महासागर का 'रिंग ऑफ फायर' : पेरु भौगोलिक दृष्टि से प्रशांत महासागर के 'रिंग ऑफ फायर' क्षेत्र में आता है, जहां टेक्टोनिक प्लेटों की सक्रियता के कारण भूकंप का खतरा हमेशा बना रहता है। इससे पहले साल 2007 में पेरु के पिस्को प्रांत में 7.9 तीव्रता का भीषण भूकंप आया था, जिसमें लगभग 600 लोगों की मौत हुई थी। वर्तमान में, अधिकारी लापता लोगों की सटीक संख्या का पता लगाने में जुटे हैं और प्रभावित परिवारों को आपातकालीन सहायता पहुंचाई जा रही है।

इराक में ईरानी ड्रोन के विस्फोटक को निष्क्रिय करते समय अमेरिकी सैन्यकर्मों की मौत



वाशिंगटन, एजेंसी। अमेरिकी सेंट्रल कमांड (सेंटकॉम) ने कहा है कि उत्तरी इराक में ईरानी वन-वे अटैक (आत्मघाती) ड्रोन से जुड़े बिना फटे विस्फोटक को निर्यातित तरीके से निष्क्रिय (कंट्रोल्लेड डेटोनेशन) करने के दौरान एक अमेरिकी सैन्यकर्मों की मौत हो गई। सेंटकॉम ने सोशल मीडिया प्लेटफॉर्म एक्स पर रविवार को जारी बयान में कहा कि इस घटना में एक अन्य अमेरिकी सैन्यकर्मों घायल हुआ है, जिसका मामूली चोटों के लिए उपचार किया जा रहा है। समाचार एजेंसी सिन्हुआ के अनुसार, अमेरिकी सेना को रविवार को मानव अवशेष मिले। इससे पहले सेंटकॉम ने शनिवार को बताया था कि शुक्रवार को जॉर्डन में हुए ईरानी हमले के बाद दो अमेरिकी सैन्यकर्मियों की मौत हो गई थी, जबकि एक अन्य लापता था।

सेंटकॉम ने कहा कि बरामद अवशेषों की पहचान की पुष्टि के लिए जांच प्रक्रिया जारी है। सेंट्रल कमांड ने कहा, 'जब तक परिजनों को आधिकारिक रूप से सूचना देने की प्रक्रिया पूरी नहीं हो जाती, तब तक मृत और लापता सैन्यकर्मियों की पहचान सहित अन्य विवरण सार्वजनिक नहीं किए जाएंगे।' वहीं,

सेंट्रल कमांड ने एक्स पर जारी ताजा अपडेट में बताया कि रविवार तक अमेरिकी सेना ने ईरान के खिलाफ नौसैनिक नाकेबंदी जारी रखते हुए छह वाणिज्यिक जहाजों का मार्ग बदल दिया, जबकि एक जहाज को रोक दिया गया।

इस बीच, ईरान की इस्लामिक रिवायूशनरी गार्ड्स कॉर्प्स (आईआरजीसी) ने दावा किया कि उसने रविवार को ईरान के अहवाज क्षेत्र में अमेरिका के एमक्व्यू-9 ड्रोन को मार गिराया। स्थानीय मीडिया के मुताबिक, आईआरजीसी का कहना है कि ड्रोन को इंटरसेप्ट करने के बाद उसे सफलतापूर्वक नष्ट कर दिया गया। ईरान की तस्नीम न्यूज एजेंसी ने कहा कि ईरान के इंटीग्रेटेड एयर डिफेंस नेटवर्क की कमांड में आईआरजीसी एयरोस्पेस फोर्स के एडवांसड एयर-डिफेंस सिस्टम ने एमक्व्यू-9 ड्रोन को मार गिराया। यह घोषणा ऐसे समय में हुई है जब ईरान पश्चिम एशिया में अमेरिकी सैन्य ठिकानों पर जवाबी कार्रवाई कर रहा है। ईरान की आईआरजीसी ने शनिवार को कहा कि उसने जॉर्डन में एक अमेरिकी बेस पर हमला किया, कुवैत में एक फ्यूल सप्लाय डैंक को निशाना बनाया और बहरीन में एक डेटा सेंटर को नष्ट कर दिया है।

गुयाना में बड़ा हादसा...116 लोगों को ले जा रही नाव पलटी



कोस्ट गार्ड और निजी नावों ने बचाए यात्री : गुयाना के लोक निर्माण मंत्री जुआन एड्रियल ने बताया कि हादसे की जानकारी मिलते ही सरकारी एजेंसियों के साथ-साथ आसपास मौजूद निजी नावों को भी राहत कार्य में लगाया गया। कोस्ट गार्ड और निजी नौकाओं की मदद से कई लोगों को समुद्र से सुरक्षित बाहर निकाला गया। बचाए गए यात्रियों को तुरंत इलाज देने के लिए मेडिकल टीमों

को भी मौके पर भेजा गया। जानकारी के मुताबिक, एमवी बरिमा वर्ष 1939 में बनाई गई थी और इसकी लंबाई लगभग 40 मीटर थी। अधिकारियों का कहना है कि सुरक्षा के लिए फेरी में 250 लाइफ जैकेट, दो लाइफबोट और छह फ्लूनेर वाली लाइफ राफ्ट मौजूद थीं। इसके बावजूद हादसा कैसे हुआ, इसकी जांच शुरू कर दी गई है। प्रधानमंत्री खुद कर रहे हैं निगरानी गुयाना के प्रधानमंत्री मार्क

फिलिप्स खुद इस पूरे मामले की निगरानी कर रहे हैं। उन्होंने संबंधित एजेंसियों को तेजी से राहत और बचाव अभियान चलाने के निर्देश दिए हैं। जिस पोर्ट कैप्टमा के लिए फेरी जा रही थी, वह एस्सिविवो क्षेत्र में स्थित है, जो लंबे समय से गुयाना और वेनेजुएला के बीच विवाद का केंद्र रहा है। फिलहाल प्रशासन का पूरा ध्यान लापता लोगों को जल्द से जल्द खोजने और हादसे की वजह का पता लगाने पर है।

ये स्पेन नहीं, अमेरिका की जीत है... ट्रंप के बयान से मची हलचल, अगले वर्ल्ड कप पर कही ये बात



न्यू जर्सी, एजेंसी। फीफा वर्ल्ड कप 2026 का रविवार को भव्य समापन हो गया। न्यू जर्सी के मेटलाइफ स्टेडियम में खेले गए ऐतिहासिक फाइनल मुकाबले में स्पेन ने अर्जेंटीना को 1-0 से मात देकर विश्व विजेता का खिताब अपने नाम कर लिया है। इस जीत के साथ ही स्पेन ने 16 साल बाद दोबारा फुटबॉल के इस महाकुंभ पर कब्जा जमाया है। मुकाबला इतना कड़ा था कि निर्धारित समय तक दोनों टीमों एक भी गोल नहीं कर सकीं, जिसके बाद मैच एक्स्ट्रा टाइम में पहुंचा।

फेरान टोरेस का ऐतिहासिक विजयी गोल : मैच के दौरान दोनों टीमों के बीच जबरदस्त खेल देखने को मिला। खेल के 106वें मिनट में वह क्षण आया जिसका दर्शकों को बेसब्री से इंतजार था। सब्स्टीट्यूट खिलाड़ी फेरान टोरेस ने निको विलियम्स के शानदार पास को गोल में बदलकर अपनी टीम को बढ़त दिलाई, जो खिताबी जीत साबित हुई। **यह अमेरिका की बड़ी जीत है :** अमेरिकी राष्ट्रपति डोनाल्ड ट्रंप विशेष रूप से राष्ट्रपति के हेलीकॉप्टर 'मरीन वन' से फाइनल मैच देखने पहुंचे थे। उन्होंने फीफा अध्यक्ष गियानी इन्फेन्टिनो के साथ मिलकर

विजेता टीम स्पेन को वर्ल्डकप ट्रॉफी सौंपी। भले ही खिताब स्पेन के नाम रहा, लेकिन राष्ट्रपति ट्रंप ने इसे अमेरिका की एक बड़ी सफलता और जीत करार दिया है। पत्रकारों से बात करते हुए उन्होंने कहा कि यह साबित हो गया कि अमेरिका भी एक फुटबॉल प्रेमी देश है और इस सफल आयोजन ने पूरी दुनिया को एक साथ लाने का काम किया है।

राष्ट्रपति ट्रंप इस ट्रुनिमेंट की मेजबानी और इससे मिले अंतरराष्ट्रीय प्यार से इतने प्रभावित हैं कि उन्होंने फीफा अध्यक्ष को अगला वर्ल्डकप भी जल्द से जल्द फिर से अमेरिका में कराने का सुझाव दे डाला है। गौरतलब है कि इस बार वर्ल्डकप की संयुक्त मेजबानी अमेरिका, कनाडा और मेक्सिको ने की थी। शुरुआत में सख्त बीजा नियमों और कुछ विशेष देशों के प्रशंसकों पर पाबंदियों के कारण अमेरिकी प्रशासन को आलोचनाओं का सामना करना पड़ा था, लेकिन फाइनल के सफल समापन ने ट्रंप के आत्मविश्वास को बढ़ा दिया है। ट्रुनिमेंट के अन्य बड़े पुरस्कारों की बात करें तो, फ्रांस के किलियन एम्बापे ने लगातार दूसरी बार 'गोल्डन बूट' जीतकर इतिहास रचा, जबकि स्पेन के उनाई सिमोन को 'गोल्डन ग्लव' से नवाजा गया।